

మన గళం

దిన పత్రిక

అక్రమార్కుల చేతిలో కబ్బాకు గురైన తిమ్మాపురం చెరువు



4లో..

ఆంధ్రప్రదేశ్, తెలంగాణ పబ్లిషర్ : నగరూరు రాఘవేంద్ర సంపుటి : 08 సంచిక : 222 బుధవారం 18 - 02 - 2026 పేజీలు: 8 వెల: 4



డ్రోన్ రంగంలో వేగవంతమైన

పురోగతి


- నమోదైన డ్రోన్లు ముప్పై ఎనిమిది వేల ఐదు వందలు దాటిన సంఖ్య
- ధృవీకరణ దూర పైలట్లు ముప్పై తొమ్మిది వేల ఎనిమిది వందల తొంభై

మన గళం, న్యూఢిల్లీ : దేశంలో డ్రోన్ రంగం అత్యంత వేగంగా అభివృద్ధి చెందుతోంది. దేశవ్యాప్తంగా నమోదైన డ్రోన్ల సంఖ్య ముప్పై ఎనిమిది వేల ఐదు వందల మార్కును దాటినట్లు మంగళవారం విడుదలైన అధికారిక గణాంకాలు వెల్లడించాయి. ఇదే సమయంలో పౌర విమానయాన నియంత్రణ ప్రధాన కార్యాలయం నుంచి ధృవీకరణ పొందిన దూర పైలట్ల సంఖ్య ముప్పై తొమ్మిది వేల ఎనిమిది వందల తొంభైకి చేరినట్లు స్పష్టం అయింది. సాంకేతిక పరిజ్ఞానం విస్తరణతో పాటు ప్రభుత్వ ప్రోత్సాహక విధానాలు

2లో..

భారత ప్రత్యేక ఆర్థిక మండలిలో

అక్రమ వేట



- బంగ్లాదేశ్ మత్స్యకార పడవ స్వాధీనం
- అదుపులోకి ఇరవై ఎనిమిది మంది సిబ్బంది
- చట్టపరమైన చర్యల కోసం ఫ్రేజర్ గంజీకు తరలింపు

మన గళం, కొల్కత్తా : ఉత్తర బెంగాల్ ఖాతాలో నిఘా విధుల్లో ఉన్న భారత తీర రక్షక దళ నౌక అమృత్ కౌర్ భారత ప్రత్యేక ఆర్థిక మండలిలో అక్రమంగా చేపల వేట సాగిస్తున్న బంగ్లాదేశ్ కు చెందిన ఒక మత్స్యకార పడవను అదుపులోకి తీసుకుంది. ఫిబ్రవరి పదిహేనున జరిగిన ఈ చర్యలో మొత్తం ఇరవై ఎనిమిది మంది సిబ్బందిని పట్టుకున్నారు. తీర రక్షక దళ సిబ్బంది పడవను అడ్డగించి, దానిపై ఎక్స్ సెజుర్ తనిఖీలు

2లో..

బంగ్లాదేశ్ కు కొత్త ప్రధాని

- తారిక్ రెహమాన్ ప్రమాణ స్వీకారం
- ఐదువందల సభ్యుల మంత్రివర్గం బాధ్యతలు

మన గళం డెన్మార్క్ : బంగ్లాదేశ్ లో కొత్త రాజకీయ అధ్యాయం ప్రారంభమైంది. దేశ పదకొండవ ప్రధానమంత్రిగా బంగ్లాదేశ్ నేషనల్స్ ఫార్మ్ అడ్వేంజ్ మెంట్ పార్టీ అధ్యక్షుడు తారిక్ రెహమాన్ మంగళవారం ప్రమాణ స్వీకారం చేశారు. ఇటీవల జరిగిన పదమూడవ పార్లమెంటు ఎన్నికల్లో బీఎన్ పీ ఘన విజయం సాధించడంతో ఆయన ప్రధాని పదవిని చేపట్టారు. దాదాపు ముప్పై ఐదు సంవత్సరాల విరామం తర్వాత దేశానికి ఒక పురుషుడు ప్రధానమంత్రిగా బాధ్యతలు స్వీకరించడం విశేషంగా నిలిచింది. ఢాకాలోని జాతీయ



2లో..

శాసనమండలిలో వైసీపీ ఆందోళన

- నెయ్యి సరఫరా అంశంపై చర్చ డిమాండ్
- చర్చకు నిరాకరించిన ప్రభుత్వం
- పోడియం వద్ద నినాదాలు, సభ వాయిదా



మన గళం, అమరావతి : శాసనమండలిలో వైసీపీ సభ్యులు ఆందోళనకు దిగారు. ఇందాపూర్ డెయిర్ పేరుతో హెరిటీజ్ సంస్థ తిరుమల తిరుపతి దేవస్థానానికి నెయ్యి సరఫరా చేసిన అంశంపై సభలో చర్చించాలంటూ వైసీపీ డిమాండ్ చేసింది. ఈ విషయాన్ని అత్యవసర ప్రజా సమస్యగా

పరిగణించాలని కోరింది. అయితే ప్రభుత్వం ఈ అంశంపై తక్షణ చర్యకు అంగీకరించలేదు. దీంతో ఆగ్రహించిన వైసీపీ సభ్యులు మండలి చైర్మన్ పోడియం వద్దకు వెళ్లి నిరసన తెలిపారు. "హెరిటీజ్ ది కల్చి నెయ్యి" అంటూ నినాదాలు చేశారు. సభలో ఉద్రిక్త వాతావరణం

నెలకొనడంతో మండలి చైర్మన్ సమావేశాన్ని కొద్దిసేపు వాయిదా వేశారు. పరిస్థితిని శాంతింపజేయాలని సభ్యులకు సూచించారు. ఈ పరిణామంతో సభలో ఉదయం కార్యక్రమాలు అంతరాయం కలిగాయి.

జీవో వంద పదిహేడు రద్దుతో ప్రభుత్వ పాఠశాలలకు ఊతం

- పన్ క్లాస్ పన్ టీచర్ విధానం విస్తరణ
- మౌలిక సదుపాయాలకు వెయ్యి కోట్ల ప్రణాళిక
- నాడునేడు అక్రమాలపై చర్యల సూచన
- మంత్రి నారా లోకేశ్



మన గళం, అమరావతి : గత ప్రభుత్వం రెండు వేల పందొమ్మిది నుంచి రెండు వేల ఇరవై నాలుగు మధ్య జీవో వంద పదిహేడు తీసుకురావడంతో పేద పిల్లలు ప్రభుత్వ పాఠశాలలకు దూరమయ్యారని, ప్రజా ప్రభుత్వం ఏర్పడిన వెంటనే ఆ జీవోను రద్దు చేశామని రాష్ట్ర విద్య, సమాచార సాంకేతిక, ఎలక్ట్రానిక్స్ శాఖల మంత్రి నారా లోకేశ్ తెలిపారు. శాసనసభ

ప్రశ్నోత్తరాల సందర్భంగా పలాస ఎమ్మెల్యే గౌతు శిరీష అడిగిన ప్రశ్నకు సమాధానమిస్తూ, గత ప్రభుత్వం నాడునేడు కార్యక్రమం చేపట్టినప్పటికీ రెండు వందల ముప్పై మూడు పాఠశాలలు మూసివేయబడినట్లు వెల్లడించారు. పాఠశాల విద్యార్థివృద్ధిలో పన్ క్లాస్ పన్ టీచర్ విధానం కీలకమని మంత్రి పేర్కొన్నారు. గతంలో కేవలం మూడు పాఠశాలల్లో మాత్రమే ఈ విధానం అమల్లో ఉండగా, ప్రస్తుతం ముప్పై మూడు శాతానికి పెంచినట్లు తెలిపారు. దీని ద్వారా విద్యార్థులకు మెరుగైన బోధన అందుతూ పరీక్షా ఫలితాలు మెరుగుపడతాయని అన్నారు. మౌలిక సదుపాయాల పరంగా లీక్ ప్రూఫ్ భవనాలు, రంగు పూసిన తరగతి గదులు, బెంచీలు, మరుగుదొడ్లు, తాగునీరు వంటి ఐదు ప్రధాన అంశాలను ప్రాధాన్యంగా

2లో..

పవితో పవీ పురోగతిపై గేట్స్ ప్రశంసలు



- చంద్రబాబుకు ధన్యవాదాలు తెలిపిన బిల్ గేట్స్
- సాంకేతిక పాలనపై విస్తృత చర్చలు

మన గళం, అమరావతి : కృత్రిమ మేధ, సాంకేతిక వినియోగంతో ఆంధ్రప్రదేశ్ సాధిస్తున్న అభివృద్ధిని చూడటం ఎంతో ఉత్సాహంగా అనిపించిందని మైక్రోసాఫ్ట్ సహ వ్యవస్థాపకుడు, బిల్ అండ్ మెలిండా గేట్స్ ఫౌండేషన్ అధ్యక్షుడు బిల్ గేట్స్ పేర్కొన్నారు. రాష్ట్ర పర్యటన సందర్భంగా తనకు ఘన స్వాగతం పలికిన ముఖ్యమంత్రి చంద్రబాబుకు ఆయన కృతజ్ఞతలు తెలిపారు. ఈ మేరకు ముఖ్యమంత్రి చేసిన సందేశాన్ని

2లో..

ఒత్తిడి తగ్గించాలి

- సామూహిక మైదానాల ప్రతిపాదన
- శారీరక దృఢత్వం అవసరం
- ప్రైవేట్ పాఠశాలలకు అవకాశం
- యువత సమగ్రాభివృద్ధి లక్ష్యం
- ఎమ్మెల్యే కోన నాగబాబు

మన గళం, అమరావతి : విద్యార్థుల్లో పెరుగుతున్న మానసిక ఒత్తిడిని తగ్గించి వారిని శారీరకంగా దృఢంగా తీర్చిదిద్దేందుకు విద్యా వ్యవస్థలో కీలక మార్పులు తీసుకురావాలని జనసేన పార్టీ ప్రధాన కార్యదర్శి, ఎమ్మెల్యే కోన నాగబాబు ప్రభుత్వానికి విజ్ఞప్తి చేశారు. ఆంధ్రప్రదేశ్ శాసన మండలిలో మాట్లాడిన ఆయన ప్రైవేట్ విద్యాసంస్థల విద్యార్థుల



2లో..

పలాస ఆర్ ఓ బీ పనులకు వేగం



- నిర్మాణ స్థలాన్ని పరిశీలించిన కేంద్ర మంత్రి రామ్మోహన్ నాయుడు

మన గళం డెన్మార్క్ : పలాస ప్రజల ఎన్నో ఏళ్ల కల ఆయన రైల్వే పైవంతెన నిర్మాణ పనులు వేగంగా సాగుతున్నాయని కేంద్ర మంత్రి రామ్మోహన్ నాయుడు కింజరాపు తెలిపారు. ప్రభుత్వం అధికారంలోకి

2లో..

డ్రోన్ రంగంలో వేగవంతమైన పురోగతి

ఈ వృద్ధికి ప్రధాన కారణాలుగా నిలుస్తున్నాయి. డ్రోన్స్ వినియోగం విస్తరించడానికి తయారీదారులు, సాఫ్ట్వేర్ రూపకర్తలు, సేవా సంస్థలు, శిక్షణా కేంద్రాలతో కూడిన సమగ్ర వ్యవస్థ ఏర్పడినట్లు ప్రభుత్వ ప్రకటన పేర్కొంది. డ్రోన్స్ నిర్వహణ, ఆవరేటింగ్లో నైపుణ్యం కలిగిన మానవ వనరులను తయారు చేయడానికి దేశవ్యాప్తంగా రెండువందల నలభైకు పైగా శిక్షణా సంస్థలు పనిచేస్తున్నాయి. ప్రభుత్వ ఆర్థిక ప్రోత్సాహకాలతో ఈ రంగం ప్రయోగాత్మక దశ నుంచి ప్రధాన స్రవంతిలోకి ప్రవేశించింది. వ్యవసాయం, భూమి సర్వేలు, మౌలిక సదుపాయాల పర్యవేక్షణ, విపత్తుల అంచనా, ప్రభుత్వ సేవల అమలు వంటి కీలక రంగాల్లో డ్రోన్స్ అంతర్భాగంగా మారాయి. ముఖ్యంగా స్వామిత్వ పథకం కింద దేశంలోని మూడు లక్షల ఇరవై ఎనిమిది వేల గ్రామాల్లో డ్రోన్ సర్వేలు పూర్తి చేశారు. దీని ఫలితంగా ముప్పై ఒకటి రాష్ట్రాలకు చెందిన ఒక లక్ష ఎసబై రెండు వేల గ్రామాలకు సంబంధించి రెండు కోట్లు డెబ్బై ఆరు లక్షల ఆస్తి పత్రాలను సిద్ధం చేశారు. మహిళా సాధికారతకు కూడా ఈ సాంకేతిక రంగం ఊతమిస్తోంది. నమో డ్రోన్ దీడి కార్యక్రమం కింద అయిదు వందలకు పైగా డ్రోన్లతో పాటు మొత్తం వెయ్యి తొంభై నాలుగు డ్రోన్లను మహిళా స్వయం సహాయక సంఘాలకు పంపిణీ చేశారు. దేశీయ తయారీ విస్తరణ, పైలట్ల నైపుణ్యాభివృద్ధి దిశగా ప్రభుత్వం మరింత దృష్టి సారిస్తోంది. మానవ రహిత వైమానిక వ్యవస్థల రంగంలో భారత్ ప్రపంచస్థాయి నాయకత్వ స్థానాన్ని సంపాదించడానికి సిద్ధంగా ఉందని అధికారిక ప్రకటన స్పష్టం చేసింది.

భారత ప్రత్యేక ఆర్థిక మండలిలో అక్రమ వేట



నిర్వహించారు. భారత సముద్ర మండలిలో చేపల వేటకు అనుమతి ఇచ్చే చెయ్యబాటు అయ్యే పత్రాలు చూపించాలని కోరగా, సిబ్బంది ఎటువంటి అనుమతి పత్రాలు సమర్పించలేకపోయినట్లు అధికారులు తెలిపారు. పడవలో లభించిన వేట పరికరాలు, చేపల నిల్వ ఆధారంగా నిషేధిత ప్రాంతంలో చురుకుగా వేట సాగించినట్లు నిర్ధారించారు. అక్రమ వేటకు పాల్పడిన పడవను సిబ్బందితో సహా స్వాధీనం చేసుకుని భద్రంగా ఫ్రేజర్ గంజ్ కు తరలించారు. అక్కడ తదుపరి చట్టపరమైన చర్యలు చేపట్టనున్నట్లు తీర రక్షక దళం వెల్లడించింది. భారత ప్రత్యేక ఆర్థిక మండలిలో అక్రమ కార్యకలాపాలను అరికట్టేందుకు కట్టుదిట్టమైన నిఘా కొనసాగుతోందని అధికారులు స్పష్టం చేశారు.

బంగ్లాదేశ్ కు కొత్త ప్రధాని

పార్లమెంట్ సౌత్ షాజాలో నిర్వహించిన కార్యక్రమంలో బంగ్లాదేశ్ అధ్యక్షుడు మహమూద్ హుసేన్ షహిద్ షాహిద్ రెహమాన్ ప్రమాణం చేయించారు. ఆయనతో పాటు యాభై మంది సభ్యులతో కూడిన మంత్రివర్గం కూడా ప్రమాణ స్వీకారం చేసింది. ఇందులో ఇరవై ఐదు మంది మంత్రులు, ఇరవై నాలుగు మంది సహాయ మంత్రులు, ముగ్గురు సాంకేతిక నిపుణులు ఉన్నారు. తొలిసారి ఎన్నికైన వారితో పాటు పలువురు కొత్త ముఖాలకు మంత్రివర్గంలో స్థానం కల్పించారు. పార్లమెంట్ సభ్యులుగా బీఎన్పీకి చెందిన రెండువందల తొమ్మిది మంది ఎంపీలు ముందుగా ప్రమాణం చేశారు. అయితే రాజ్యాంగ సంస్కరణల మండలి ప్రమాణ పత్రంపై సంతకాలు చేయడానికి పార్టీ అధిపతి మేరకు వారు నిరాకరించారు. తాము ఆ మండలి సభ్యులుగా ఎన్నిక కాలేదని, అందువల్ల ఆ ప్రమాణాన్ని స్వీకరించబోమని పార్టీ నేతలు స్పష్టం చేశారు. తొలుత కొంత రాజకీయ ఉద్రిక్తత నెలకొన్నప్పటికీ, అనంతరం ఇతర కూటమి పార్టీల సభ్యులు వేర్వేరుగా ప్రమాణం చేశారు. ప్రధాన ఎన్నికల కమిషనర్ ఏఎంఎం నసీర్ ఉద్దీన్ కొత్తగా ఎన్నికైన సభ్యులతో ప్రమాణం చేయించడం గమనార్హమైంది. ఫిబ్రవరి పన్నెండున జరిగిన ఎన్నికల్లో బీఎన్పీ రెండువందల తొమ్మిది స్థానాలు గెలుచుకోగా, జమాత్-ఎ-ఇస్లామీ అరవై ఎనిమిది స్థానాల్లో విజయం సాధించింది. తారీక్ రెహమాన్ రెండు నియోజకవర్గాల్లో గెలిచి ఒక స్థానాన్ని వదులుకుని ధాకా పదిహేడు నియోజకవర్గాన్ని కొనసాగించారు. గత పద్దెనిమిది నెలలుగా మధ్యంతర ప్రభుత్వ హయాంలో పెరిగిన అశాంతి, తీవ్రవాదాన్ని అరికట్టడం కొత్త ప్రభుత్వానికి ప్రధాన సవాలుగా మారనుందని విశ్లేషకులు అభిప్రాయపడుతున్నారు. ఈ కార్యక్రమానికి భారత్ లోక సభ స్పీకర్ ఓం బిర్లా హాజరై నూతన ప్రభుత్వానికి శుభాకాంక్షలు తెలిపారు.



జీవో వంద పదిహేడు రద్దుతో ప్రభుత్వ పాఠశాలలకు ఊతం

తీసుకున్నామని చెప్పారు. ప్రభుత్వ పాఠశాలలకు రేటింగ్ విధానం ప్రవేశపెట్టామని, ప్రస్తుతం ఐదు నక్షత్రాల రేటింగ్ ఉన్న పాఠశాలలు లేవని వెల్లడించారు. నలభై శాతం పాఠశాలలు ఒకటి, రెండు నక్షత్రాల స్థాయిలో ఉన్నాయని, అన్ని పాఠశాలలను మూడు, నాలుగు నక్షత్రాల స్థాయికి తీసుకురావడమే లక్ష్యమని తెలిపారు. ఎస్ ఎం సి ఖాతాల్లో రెండు వందల కోట్ల రూపాయలు ఉండగా, బడ్జెట్లో అదనంగా ఎనిమిది వందల కోట్లు కేటాయింబినట్లు చెప్పారు. ఈ మొత్తంతో వచ్చే ఏడాది వెయ్యి కోట్ల రూపాయలను మౌలిక సదుపాయాల అభివృద్ధికి వినియోగించే అవకాశం ఉందన్నారు. ఇక ఎమ్మెల్యే గౌతు శిరీష మాట్లాడుతూ గత ప్రభుత్వం పాఠశాలల

విషయంలో అస్తవ్యస్త విధానాలు అనుసరించినందున ఆరోపించారు. నాడునేడు పేరుతో అక్రమాలు జరిగాయని, అనేక చోట్ల భవనాలు, మరుగుదొడ్లు అసంపూర్ణంగా మిగిలిపోయాయని పేర్కొన్నారు. కూటమి ప్రభుత్వం వచ్చాక నూతన విద్యా విధానానికి శ్రీకారం చుట్టి, ఉపాధ్యాయ నియామకాలు చేపట్టినట్లు తెలిపారు. మనబడి మన భవిష్యత్ కార్యక్రమం ద్వారా పాఠశాలలను ఉన్నత ప్రమాణాలతో తీర్చిదిద్దతూ, డాక్టర్ సీతమ్మ మధ్యాహ్న భోజన పథకం కింద సన్నబియ్యంతో నాణ్యమైన భోజనం అందిస్తున్నామని చెప్పారు.



అసంపూర్ణంగా నిలిచిన భవనాలు, తరగతి గదులను తక్షణమే పూర్తిచేయాలని విద్యార్థులు, తల్లిదండ్రులు, ఉపాధ్యాయులు కోరుతున్నారని వెల్లడించారు.

పలాస ఆర్డీబీ పనులకు వేగం



వచ్చిన వెంటనే ఈ ప్రాజెక్టుకు అత్యున్నత ప్రాధాన్యత ఇచ్చి, దీర్ఘకాలంగా పెండింగ్లో ఉన్న పనులను తిరిగి ప్రారంభించినట్లు పేర్కొన్నారు. భారతీయ రైల్వే మరియు జిల్లా యంత్రాంగం సమన్వయంతో నిర్మాణం శరవేగంగా కొనసాగుతోందన్నారు. ఈరోజు సంబంధిత అధికారులతో కలిసి రైల్వే పైవంతెన నిర్మాణ స్థలాన్ని పరిశీలించిన మంత్రి, పనుల పురోగతిని సమీక్షించారు. ప్రజలకు త్వరగా అందుబాటులోకి రావాలంటే పనులను మరింత



వేగవంతం చేయాలని అధికారులను ఆదేశించారు. ఈ పైవంతెన పూర్తయితే పలాస పట్టణంలో ట్రాఫిక్ రద్దీ గణనీయంగా తగ్గి, ప్రయాణికులకు సౌకర్యవంతమైన రాకపోకలు కలుగుతాయని అన్నారు. అనంతరం పలాసలో ఏర్పాటు కానున్న కేంద్రీయ విద్యాలయానికి కేటాయించిన స్థలాన్ని మంత్రి పరిశీలించారు. తాత్కాలిక క్యాంపస్ గుర్తించిన ప్రదేశాన్ని సందర్శించి, అవసరమైన ప్రక్రియలను వేగంగా పూర్తి చేసి నిర్మాణ పనులు

ప్రారంభించాలని అధికారులకు సూచించారు. తాత్కాలిక క్యాంపస్కు అన్ని మౌలిక వసతులు కల్పించాలన్నారు. ఈ విద్యాలయం ప్రారంభమైతే సాయుధ దళాల సిబ్బంది, కేంద్ర సంస్థల ఉద్యోగుల పిల్లలకు నాణ్యమైన విద్యా అవకాశాలు లభిస్తాయని మంత్రి తెలిపారు. కార్యక్రమంలో స్థానిక అధికారులు, ప్రజా ప్రతినిధులు పాల్గొన్నారు.

ఏవితో ఏపీ పురోగతిపై గేట్స్ ప్రశంసలు

తన సామాజిక మార్గమ ఖాతాలో పంచుకున్నారు. ఫిబ్రవరి పడహారున గేట్స్ ఆంధ్రప్రదేశ్ కు చేరుకున్నారు. గన్నవరం విమానాశ్రయంలో రాష్ట్ర సమాచార సాంకేతిక శాఖ మంత్రి నారా లోకేశ్ తో పాటు ఇతర మంత్రులు స్వాగతం పలికారు. అనంతరం అమరావతి సచివాలయంలో ముఖ్యమంత్రి చంద్రబాబు స్వయంగా ఆయనను ఆహ్వానించారు. ఇద్దరూ కలిసి తక్షణ పాలన వ్యవస్థ కేంద్రాన్ని సందర్శించి దాని పనితీరును

సమీక్షించారు. ఈ సందర్భంగా ఆరోగ్యం, వ్యవసాయం, విద్య రంగాల్లో సాంకేతికత, కృత్రిమ మేధ ఆధారిత ఆవిష్కరణల వినియోగంపై విస్తృతంగా చర్చించారు. తొంభై దశకంలో గేట్స్ తో జరిగిన తొలి భేటీ తనకు స్ఫూర్తినిచ్చిందని, ప్రస్తుతం రాష్ట్రంలో సాంకేతిక ఆధారిత పాలన ఎలా సాగుతోందో చూపించడం ఆనందంగా ఉందని ముఖ్యమంత్రి తెలిపారు. పర్యటనలో భాగంగా గేట్స్ ఉండవల్లిలోని అరటి తోటను సందర్శించి సహజ

వ్యవసాయ విధానాలను పరిశీలించారు. ఢిల్లీలో జరగనున్న కృత్రిమ మేధ మహాసదస్సుకు హాజరయ్యే ముందు ఆయన ఏపీకి రావడం ప్రాధాన్యం సంతరించుకుంది. ఈ పర్యటనతో రాష్ట్రంలో ఆరోగ్యం, వ్యవసాయ రంగాల్లో కొనసాగుతున్న పలు కార్యక్రమాలకు గేట్స్ ఫౌండేషన్ మద్దతు మరింత బలోపేతం కానుందని అధికారులు అభిప్రాయపడ్డారు.

ఒత్తిడి తగ్గించాలి



కోసం సామాజిక క్రీడా మైదాన విధానం అమలు చేయాలని ప్రతిపాదించారు. అటవీలాలలు లేక నాలుగు గోడల మధ్యే చదువుకు పరిమితమవుతున్న విద్యార్థుల శ్రేయస్సు కోసం తక్షణ చర్యలు అవసరమని పేర్కొన్నారు. పిల్లల్లో ఆపారమైన శక్తి దాగి ఉందని, ఆ శక్తిని సరైన దిశలో మళ్లించే వారు ఉత్తమ పౌరులుగా ఎదుగుతారని నాగబాబు అన్నారు. వారంలో కనీసం మూడు రోజులైనా శారీరక దృఢత్వం, క్రీడలు, సహ పాఠ్య కార్యక్రమాలకు సమయం కేటాయించాలని సూచించారు. ముఖ్యంగా ప్రైవేట్ విద్యాసంస్థల్లో చదివే విద్యార్థులు తీవ్రమైన ఒత్తిడికి లోనవుతున్నారని, దాని

ప్రభావం వారి మానసిక, శారీరక ఆరోగ్యంపై పడుతోందని ఆవేదన వ్యక్తం చేశారు. ఒత్తిడి తగ్గితేలేక కొందరు విద్యార్థులు ఆత్మహత్యలకు పాల్పడిన సంఘటనలు చోటుచేసుకున్నాయని పేర్కొన్నారు. చాలా ప్రైవేట్ విద్యాసంస్థలకు స్వంతంగా క్రీడా మైదానాలు లేవని, ప్రభుత్వ పాఠశాలల్లో మాత్రం విశాలమైన మైదానాలు అందుబాటులో ఉన్నాయని ఆయన గుర్తుచేశారు. ఈ నేపథ్యంలో సామాజిక క్రీడా మైదాన విధానాన్ని అమలు చేస్తే జిల్లా పరిషత్, మునిసిపల్, కార్పొరేషన్ పాఠశాలల మైదానాలను ప్రైవేట్ విద్యాసంస్థల విద్యార్థులు కూడా వినియోగించుకోవచ్చని వివరించారు. ఇందుకోసం ప్రైవేట్ యాజమాన్యాల నుంచి కనీస రుసుము వసూలు చేసి ఆ మొత్తాన్ని సంబంధిత ప్రభుత్వ పాఠశాలల్లో పారిశుధ్య సిబ్బంది నియామకం, మైదానాల నిర్వహణకు వినియోగించాలని సూచించారు. దీనివల్ల ప్రభుత్వ, ప్రైవేట్ విద్యార్థుల మధ్య సత్సంబంధాలు పెరుగుతాయని అభిప్రాయపడ్డారు. శారీరక దృఢత్వం ప్రాముఖ్యతను వివరిస్తూ దేశ ప్రధాని నరేంద్ర మోదీ, ముఖ్యమంత్రి చంద్రబాబు, ఉప ముఖ్యమంత్రి పవన్ కల్యాణ్ లను ఉదాహరణగా చూపారు. పయను పెరిగినా చురుకుదనం కోల్పోకుండా యోగా, వ్యాయామంతో ఆరోగ్యాన్ని కాపాడుకుంటూ పాలన సాగిస్తున్నారని ప్రశంసించారు. యువత ఇనుప కండరాలు, ఉక్కు నరాలు కలిగి ఉండాలని స్వామి వివేకానంద సందేశాన్ని గుర్తుచేస్తూ, విద్యార్థులను కేవలం పుస్తకాలపైనే పరిమితం చేయకుండా శారీరకంగా, మానసికంగా బలమైన వారిగా తీర్చిదిద్దాలని బాధ్యత ప్రభుత్వంపై ఉందన్నారు.

రోడ్డు స్థలం కబ్జా

పట్టణంలోని ప్రభుత్వ అధికారులు



మన గళం కోడుమూరు: మండల కేంద్రంలో పలు చోట్ల స్థలాలను అక్రమార్కులు యధేచ్ఛగా కబ్జా చేస్తున్నారు. ఇంటిముందు పార్కింగ్ స్థలం ఏర్పాటు చేసుకుని రోడ్డుని కబ్జా చేసిన సంబంధించిన అధికారులు కనీసం నోటీసులు కూడా ఇవ్వడం లేదన్న విమర్శలు వినిపిస్తున్నాయి. కోడుమూరులోని బుడగజంగాల కాలనీలో ఓ వ్యక్తి తాను కట్టిస్తున్న ఇండ్ల ముందు ఉన్న సుమారు 15 అడుగుల రస్తా స్థలాన్ని 80 అడుగుల పొడవున కబ్జా చేసి పార్కింగ్ స్థలంగా ఏర్పాటు చేసు కున్నాడు. కాలనీలోకి వచ్చేందుకు ఉన్న రోడ్డులో సగానికి పైగా ప్రధాన రోడ్డును ఆ వ్యక్తి కబ్జా చేసిన వ్యక్తిపై కాలనీవాసులు సంబంధిత అధికారుల దృష్టికి తీసుకెళ్లినా స్పందించలేదని విమర్శలు వ్యక్తమవుతున్నాయి. దీంతో ఆ వ్యక్తి ఆ స్థలంలో రోడ్డుకన్నా ఓ అడుగు ఎత్తుపెంచి తన ఇండ్ల వెంట 80 అడుగుల పొడవున 15 అడుగుల వెడల్పు మేర సిమెంట్ తో స్థిరంగా పార్కింగ్ స్థలాన్ని ఏర్పాటు చేసుకున్నాడు. దీనివలన కాలనీలోకి వచ్చే వాహనాలకు ఇబ్బందిగా మారింది. భవిష్యత్లో రోడ్డుతా ఇరుకుగా మారిపోయే ప్రమాదముందనీ, సంబంధిత అధికారులు స్పందించి రోడ్డును కబ్జాదారుడి నుంచి విడిపించి యధావిధిగా ఏర్పాటు చేయాలని బుడగజంగాల కాలనీవాసులు కోరుతున్నారు.

లద్దగిరి గ్రామంలో పాలం పిలుస్తుంది



మన గళం కోడుమూరు : కోడుమూరు మండలంలోని లద్దగిరి గ్రామంలో పాలం పిలుస్తుంది సారీ చేపట్టారు ఈ సందర్భంగా మండల వ్యవసాయ అధికారి రవి ప్రకాష్ మాట్లాడుతూ రైతులు తప్పనిసరిగా పంట నమోదు చేయించుకోవాలి. అలాగే వేసవిపత్తులు ఇప్పుడే సాగు చేయారూ రైతులు కచ్చితంగా జూన్లో మాత్రమే పత్తులను నాటుకోవాల్సిందిగా ఈ సందర్భంగా తెలియజేశారు ఇందులో భాగంగానే వారు మాట్లాడుతూ వేసవి పత్తులు వేయడం ద్వారా ఎండు తెగులు మరియు గులాబీ రంగు పురుగు ఉధృతి ఎక్కువ అయ్యి వర్షాకాలం పత్తులు దెబ్బ తినడానికి ఆస్కారం ఉంది. రైతులు లోతు దిక్కులు చేసుకుని సిద్ధంగా ఉండాలని తెలియజేశారు పంట తీసి తర్వాత మట్టి పరిక్షలు చేయించుకోవాల్సిందిగా రైతులకు తగు సూచనలు అందించారు ఉద్యాన శాఖ అధికారి మాట్లాడుతూ మామిడి రైతులు మామిడి తోటల్లో కాదులకు కవర్లు కచ్చితంగా వాడవలసిందిగా వారు సూచించారు ఈ కార్యక్రమం నిర్వహించబడినది. ఈ కార్యక్రమంలో ఉద్యాన శాఖ అధికారి మరియు విలేజ్ అగ్రికల్చర్ అసిస్టెంట్లు సురేంద్ర, లింగేశ్వరయ్య, హిమ సుందరి, మరియు గ్రామ రైతులు తదితరులు పాల్గొన్నారు

ఆమె సేవలకు గుర్తింపు..!

- నేషనల్ ఉమెన్ సెల్ వైస్ చైర్మన్ గా షేక్ షబానా..!

మన గళం మార్కెట్ నుండి జిల్లా : మార్కెట్ నుండి జిల్లాలో బిజెపి నాయకురాలు, స్వచ్ఛంద సేవకరాలు షేక్ షబానా అందరికీ సుపరిచితురాలే.. ముఖ్యంగా నిరుపేదలకు నేనున్నాను అనే భరోసా ఇచ్చే మంచి మనసున్న మనిషి షేక్ షబానా , మనం సంపాదించిన డాంట్ల ఎంతోకొంత పేదవారికి సహాయం చేయడం మానవ వైజు... కాకపోతే షేక్ షబానా తను సంపాదించింది కాకుండా, తన పిల్లలు సంపాదించిన డాంట్ల కూడా ప్రజలకు సేవ చేయడం ఆమె మానవత్వానికి నిదర్శనం. విజయవాడ అఖిల భారత బీసీ సమాఖ్య కార్యాలయం నందు జరిగిన బడుగు బలహీన వర్గాల పోరాట వేదిక కార్యక్రమంలో మార్కెట్ నుండి జిల్లాకు చెందిన షేక్ షబానా కు నేషనల్ వుమెన్ సెల్ వైస్ చైర్మన్ గా ఆల్ ఇండియా బీసీ ఫెడరేషన్ నేషనల్ ప్రెసిడెంట్ డాక్టర్ సత్యవాద శ్రీనివాస్ (ఉండి వాసు) నియమించారు. భారతీయ జనతా పార్టీ మైన్డ్రాట్ మోర్చాలో ఉన్న షేక్ షబానా మార్కెట్ నుండి జిల్లా మరియు పరిసర ప్రాంతాలలో ఎన్నో సేవా కార్యక్రమాలు చేస్తూ అందరి ఆదరాభిమానాలు పొందడంతో గుర్తించిన అధిష్టానం ఆమెకు ఈ పదవిని ఇవ్వడం ఎంతో అభినందనీయమని పలువురు హార్షం వ్యక్తం చేశారు. నాపై నమ్మకంతో ఈ బాధ్యతను అప్పగించినందుకు నా వంతు నేను నా బాధ్యతలు నిర్వహించేందుకు కృషి



చేస్తారని షేక్ షబానా అన్నారు. ఆల్ ఇండియా బీసీ ఫెడరేషన్ నేషనల్ ప్రెసిడెంట్ల ఈ బాధ్యతను అప్పగించిన డాక్టర్ సత్యవాద శ్రీనివాస్ కు షేక్ షబానా కృతజ్ఞతలు తెలిపారు.

పార్లమెంటులో నివాళులు అర్పించిన..!!

- అలూరు మార్కెట్ యార్డ్ మాజీ చైర్మన్ గుమ్మనూరు నారాయణ.



(అలూరు మనగళం): నంద్యాల జిల్లా, నందికొట్కూరు పట్టణానికి చెందిన మహమ్మద్ షరీఫ్ భాష సతీమణి ఆకస్మికంగా మృతి చెందారు. ఈ విషయం తెలుసుకున్న అలూరు మాజీ మార్కెట్ యార్డ్ చైర్మన్ గుమ్మనూరు నారాయణ, నందికొట్కూరు పట్టణంలో ఉన్న మహమ్మద్ షరీఫ్ స్వగృహానికి విచ్చేసి మృతరాలి మృతదేహానికి పూలమాలలు వేసి నివాళులర్పించారు. అనంతరం మహమ్మద్ షరీఫ్ కుటుంబానికి భగవంతుడు మనోధైర్యం ప్రసాదించాలని, కుటుంబానికి ప్రగాఢ సానుభూతిని తెలిజేశారు. ఈ కార్యక్రమంలో నాయకులు, కార్యకర్తలు పాల్గొన్నారు.

సంక్షేమం గంగార్వణం సిపిఐ మండల కార్యదర్శి శివయ్య

మన గళం బనగానపల్లె : కూటమి ప్రభుత్వం ప్రవేశపెట్టిన బడ్జెట్లో ప్రజా సంక్షేమాన్ని మరిచిందని సిపిఐ మండల కార్యదర్శి శివయ్య అన్నారు సోమవారం సిపిఐ కార్యాలయంలో వారు మాట్లాడుతూ రాష్ట్ర బడ్జెట్ ప్రజలను తీవ్ర నిరాశపరిచింది అన్నారు ప్రవేశపెట్టిన బడ్జెట్లో ఎన్నికల సమయంలో ఇచ్చిన హామీలకు నిధులు కేటాయించక పోవడాన్ని చూస్తే ప్రభుత్వం ఇచ్చిన హామీలను విస్మరించి ప్రజా సంక్షేమానికి నీళ్లు వదిలేసినట్లుగా ఉందని వారన్నారు యువతకు నిరుద్యోగ భృతి మహిళలకు 1500 అమలు కాలేదని విమర్శించారు ఒకవైపు గ్రామీణ జాతీయ ఉపాధి హామీ పథకానికి కేంద్ర ప్రభుత్వం మహాత్మా గాంధీ జాతీయ ఉపాధి హామీ పథకానికి వి బి జి రామ్ జి అనే చట్టాన్ని తీసుకొచ్చి ఉద్దేశపూర్వకంగా రాష్ట్రాలపై భారం మోపుతున్న గతంలో 90 శాతం నిధులు కేంద్ర ప్రభుత్వం ఇచ్చి 10% నిధులు రాష్ట్ర ప్రభుత్వం నిధులు ఉండేవి కానీ వీ బిజి రాంజీ పథకానికి రాష్ట్ర ప్రభుత్వం 40% కేంద్ర ప్రభుత్వం 60% గా చట్టాన్ని తీసుకొచ్చింది ఇది కేంద్ర ప్రభుత్వానికి రాష్ట్రాలపై ఆర్థిక భారం పెంచడమే అయినా రాష్ట్ర ప్రభుత్వం నిమ్మకు నీరు ఎత్తనట్లు ఈ చట్టం పైన ఏమి మాట్లాడకపోగా రాష్ట్ర ప్రభుత్వం ప్రవేశపెట్టిన బడ్జెట్లో ఈ పథకానికి నిధులు కేటాయించకపోవడం కార్యకులకు పొట్టలు కొట్టడమేనని వారన్నారు



ప్రమాదవశాత్తు గానో దురదృష్టంగానో ఇంటి యజమాని ని కోల్పోయిన మహిళలకు 60 సంవత్సరాలు నిండిన వృద్ధులు వృద్ధాప్య వితంతు పెన్షన్ కోసం ఆలతో ప్రజలు ఎదురుచూస్తూ ఉన్నారూ రాష్ట్ర ప్రభుత్వం పెన్షన్ 4000 పెంచినందుకు అప్పుడు యావత్ ప్రజానీకం అభినందించింది కానీ సూతన పెన్షన్ కోసం ఎదురుచూస్తున్న మహిళలు వృద్ధులు వికలాంగులు నిరాశపరుతున్నారు కావున రాష్ట్ర ప్రభుత్వం వీటిపై శ్రద్ధ ఉంచి అమలు అయ్యేలా చూడాలని ప్రభుత్వాన్ని డిమాండ్ చేశారు ఈ సమావేశంలో సిపిఐ జిల్లా సమితి సభ్యులు సుబ్బారెడ్డి సిపిఐ మండల సమితి సభ్యులు కుల్లాయి స్వామి ఏబిఎస్ఎఫ్ మండల అధ్యక్షులు మతేష్ పాల్గొన్నారు


పవిత రాయల్ ఫుడ్ ప్లాజా వారి నూతన హాలీం సింటర్

మనగళం కల్లూరు అర్వన్ : 36 వ వార్డ్ బళ్ళారి చౌరస్తా, హనుమాన్ కాట నందు పవిత రాయల్ ఫుడ్ ప్లాజా వారి నూతన హాలీం సింటర్ ను ముఖ్య అతిథులుగా పాల్గొని రిబ్బన్ కట్ చేసి ప్రారంభించిన తెలుగుదేశం పార్టీ సీనియర్ నాయకులు నందికొట్కూరు నియోజకవర్గం టిడిపి ఇన్చార్జి శ్రీ గౌరు వెంకట రెడ్డి గారు మరియు విశ్వ త్రాహ్యణ కార్పొరేషన్ చైర్మన్ పార్వతమ్మ గారు పాల్గొనడం జరిగింది



అక్రమార్కుల చేతిలో కబ్బాకు గురైన తిమ్మాపురం చెరువు

► రాజకీయ అండతో అక్రమాలకు పాల్పడుతున్నా దుండగులు.



గ్రామస్థులు తెలియజేశారు. స్పందించకపోతే రోడ్డుపై ఉద్యమానికి సిద్ధమని గ్రామస్థులు తిమ్మాపురం గ్రామంలో చెరువు అక్రమణకు గురవుతుందని చిప్పగిరి మండలం పరిధిలోని తిమ్మాపురం గ్రామంలో పాత సర్వే నెంబర్ 776 గా నమోదై ఉన్న భూమి, రీ సర్వే అనంతరం ఎల్పీ నెంబర్ 776గా నమోదైందని గ్రామస్థులు తెలిపారు. ఈ ఎల్పీ నెంబర్కు సంబంధించిన మొత్తం విస్తీర్ణం 75.0390 ఎకరాలు కాగా, ఇది పూర్తి స్థాయిలో చెరువు భూమి అని వారు పేర్కొన్నారు. అయితే కొందరు రాజకీయ నాయకులు, కూటమి ప్రభుత్వ అండతో దౌర్జన్యం చేసి చెరువు నుంచి మట్టి తోలుకోవడానికి రాస్తూ లేకున్న కూడా వేరే వారి పొలంలో అడ్డంగా దారి పెట్టి ఆ పొలం వ్యక్తి వారిని నా పొలంలో దారి లేదు అని చెప్పగా ఆయనపై దౌర్జన్యం చేసి ఆ పొలంలో దారి చేసి, చెరువు నుంచి అక్రమంగా మట్టిని తోడేస్తూ, పొలాలుగా అమ్మకాలు జరుపుతున్నారనే తీవ్ర ఆరోపణలు వినిపిస్తున్నాయి. గ్రామస్థుల వాదన ప్రకారం, ఈ చెరువు గ్రామానికి ప్రధాన నీటి వనరు. వర్షాకాలంలో నీటిని నిల్వ చేసుకునే సామర్థ్యం ఉన్న ఈ చెరువు నాశనం అయితే భూగర్భ జలాలు తగ్గిపోవడంతో పాటు రైతులకు తీవ్ర ఇబ్బందులు తలెత్తే ప్రమాదం ఉందని వారు ఆందోళన వ్యక్తం చేస్తున్నారు. అక్రమ మట్టి తోలుతూ, భూసమతలీకరణ పనులు బహిరంగంగానే జరుగుతున్నప్పటికీ, సంబంధిత రెవెన్యూ మరియు ఇరిగేషన్ డిపార్ట్ వారు మరియు గ్రామ పంచాయతీ అధికారులు చర్యలు తీసుకోవడం లేదని గ్రామస్థులు ఆరోపిస్తున్నారు. ఇదిలా ఉండగా, తిమ్మాపురం గ్రామానికి వెళ్లే ప్రధాన రహదారి పూర్తిగా అధ్వాన్న స్థితికి చేరుకుందని ప్రజలు చెబుతున్నారు. గుంతలతో నిండిన రోడ్డుపై ప్రయాణం ప్రమాదకరంగా మారిందని, వర్షాకాలంలో మరింత కష్టాలు ఎదురవుతున్నాయని వారు తెలిపారు. చెరువు భూమిని రక్షించడంలోనూ,



రోడ్డు మరమ్మత్తులోనూ ప్రభుత్వం నిర్లక్ష్య వైఖరి అవలంబిస్తోందని గ్రామస్థులు విమర్శిస్తున్నారు. చెరువు ను కాపాడాలి గ్రామ ప్రజల దాహర్తి ని తీర్చాలని, రహదారి బాగుచేయాలనీ గ్రామ పెద్దలు, యువకులు, ప్రజలు ప్రభుత్వ అధికారులకు వినియోగించుకుంటున్నారు. సంబంధిత అధికారులు వెంటనే స్పందించి చెరువు భూమిపై జరుగుతున్న అక్రమాలను నిలిపివేసి, బాధ్యులపై కఠిన చర్యలు తీసుకోవాలని వారు డిమాండ్ చేస్తున్నారు.

లేనిపక్షంలో గ్రామస్థులంతా కలిసి రోడ్డుపై బెరాయింబి ప్రభుత్వానికి వ్యతిరేకంగా ఆందోళన కార్యక్రమాలు చేపట్టాలి వస్తుందని హెచ్చరించారు. గ్రామ అభివృద్ధి, ప్రజల అవసరాలు పక్కనబెట్టి కొందరి స్వార్థ ప్రయోజనాల కోసం సహజ వనరులను నాశనం చేయడం ఎంతవరకు సమంజసం అని ప్రజలు ప్రశ్నిస్తున్నారు. తక్షణ చర్యలు తీసుకుని చెరువును, రహదారిని కాపాడాలని గ్రామస్థులు ప్రభుత్వాన్ని కోరుతున్నారు.



ప్రపంచ తొలి ట్రిలియన్ డాలర్ గా ఎలాన్ మస్క్?

అమెరికా ఫిబ్రవరి 17, మన గళం: ప్రపంచ కుబేరుల జాబితాలో అగ్రస్థానంలో కొనసాగుతున్న టెక్ దిగ్గజం ఎలాన్ మస్క్ మరో చరిత్ర సృష్టించేందుకు చేరువలో ఉన్నారు. ఆర్థిక నిపుణుల అంచనాల ప్రకారం త్వరలోనే ప్రపంచ తొలి ట్రిలియన్ డాలర్ అవతరించే అవకాశాలు ఉన్నాయని అంతర్జాతీయ మీడియా కథనాలు పేర్కొంటున్నాయి. ఈ ఏడాది ముగిసేలోపే మస్క్ ఈ మైలురాయిని చేరుకునే అవకాశం ఉందని విశ్లేషకులు భావిస్తున్నారు. సంపదలో అగ్రస్థానం ప్రస్తుతం మస్క్ నికర ఆస్తుల విలువ సుమారు 850 బిలియన్ డాలర్లకు చేరినట్లు అంచనా. ఇప్పటికే 800 బిలియన్ డాలర్ల మార్కును దాటిన తొలి వ్యక్తిగా రికార్డు సృష్టించారు. ప్రపంచంలోని ఇతర అగ్రశ్రేణి కుబేరులైన లారీ పేజ్, సెల్జీ బ్రిన్, మార్క్ జుకర్బెర్గ్ సంపదల మొత్తాన్ని మించి మస్క్ ఆస్తులు ఉన్నట్లు నివేదికలు చెబుతున్నాయి.

‘స్పేస్ ఎక్స్ ఎక్స్ విబ్’ ఒప్పందం కీలకం మస్క్ సంపద వేగంగా పెరగడానికి స్పేస్ ఎక్స్ మరియు ఎక్స్ విబ్ మధ్య జరిగిన భారీ ఒప్పందం ప్రధాన కారణంగా చెప్పబడుతోంది. ఈ విలీనంతో ఏర్పడిన సంస్థలో మస్క్కు గణనీయమైన వాటా ఉండటం వల్ల ఆయన ఆస్తుల విలువ భారీగా పెరిగిందని ఆర్థిక వర్గాలు పేర్కొంటున్నాయి. ఆస్తుల విభజన మస్క్ ఆస్తుల్లో ప్రధానంగా స్పేస్ ఎక్స్ ఎక్స్ విబ్ వాటా అత్యధికంగా ఉండగా, విద్యుత్ వాహన సంస్థ టెస్లాలోని వాటా కూడా కీలక పాత్ర పోషిస్తోంది. త్వరలో ట్రిలియన్ మార్క్? స్పేస్ ఎక్స్ ఐఐఓ ప్రక్రియ విజయవంతమైతే మస్క్ నికర ఆస్తుల విలువ మరింత పెరిగే అవకాశం ఉందని అంతర్జాతీయ ఆర్థిక విశ్లేషకులు చెబుతున్నారు. ప్రస్తుత పరిస్థితులను బట్టి మస్క్ సంపద 1 ట్రిలియన్ డాలర్ల మార్క్ దాటే అవకాశాలు అధికంగా ఉన్నాయని అంచనా వేస్తున్నారు.



సంపాదకీయం

చిన్న మంచితనం సమాజంలో పెద్ద మార్పు

మనిషి గొప్పతనాన్ని కొలిచేది అతని సంపద కాదు, పదవి కాదు అతని దయ. మనసులోంచి వచ్చిన ఒక చిన్న మంచి చర్య ఎవరి జీవితాన్నైనా మారుస్తుంది. అలాంటి మానవీయ విలువలను గుర్తు చేస్తూ జరుపుకునే రోజే యాదృచ్ఛిక దయా చర్యల దినం. అనుకోకుండా చేసిన చిన్న సహాయం కూడా సమాజంలో పెద్ద మార్పుకు కారణమవుతుందని గుర్తు చేసే రోజు ఇది. ఇది కేవలం ఒక గుర్తింపు దినం మాత్రమే కాదు, మనసులను కలిపే పిలుపు. నేటి కాలంలో ప్రతి ఒక్కరూ తమ పనుల్లో, బాధ్యతల్లో నిమగ్నమైపోతున్నారు. వేగవంతమైన జీవితం మనుషులను పరస్పర దూరం చేస్తున్నట్లు కనిపిస్తోంది. ఈ పరిస్థితుల్లో దయ అనే విలువ మరింత అవసరం. బస్సులో వృద్ధుడికి సీటు ఇవ్వడం, అవసరమైన వారికి ఆహారం అందించడం, చదువుకునే విద్యార్థికి సహాయం చేయడం, నిరాశలో ఉన్నవారికి ప్రోత్సాహకరమైన మాట చెప్పడం ఇవే యాదృచ్ఛిక దయా చర్యలు. ఇవి చిన్నవిగా కనిపించినా, వాటి ప్రభావం ఎంతో లోతైనది. దయకు ఖర్చు లేదు. కానీ దాని విలువ అమూల్యం. ఒక చిన్న సహాయం వల్ల ఎవరి మనసులోనైనా ఆశ వెలుగుతుంది. కష్టకాలంలో ఉన్న వ్యక్తికి ఒక చేయూత అందితే అతని జీవితం కొత్త దిశలో సాగవచ్చు. సమాజంలో పరస్పర సహకారం పెరిగితే విభేదాలు తగ్గుతాయి. కరుణ, సహానుభూతి, గౌరవం కలిసి సమాజాన్ని బలపరుస్తాయి. ఈ విలువలు లేకపోతే అభివృద్ధి అసంపూర్ణమే. యాదృచ్ఛిక దయా చర్యల దినం మనకు ఒక ముఖ్యమైన సందేశం ఇస్తుంది. మంచి చేయడానికి ప్రత్యేక సందర్భం అవసరం లేదు. దయను రోజువారీ జీవితంలో భాగం చేసుకోవాలి. చిన్న చర్యలు కూడా గొప్ప మార్పులకు నాంది కావచ్చు. ఒక మంచి పని మరో మంచి పనికి ప్రేరణ అవుతుంది. ఇలా దయ వ్యాపిస్తే సమాజంలో సానుకూల వాతావరణం ఏర్పడుతుంది. పిల్లల్లో చిన్న వయసులోనే దయా భావం పెంపొందించాలి. కుటుంబాలు, పాఠశాలలు, సమాజం కలిసి ఈ విలువలను బోధించాలి. సేవా కార్యక్రమాల్లో పాల్గొనడం, సహాయం చేయడం, పంచుకోవడం వంటి అలవాట్లు పెంపొందిస్తే భవిష్యత్ తరం మరింత మానవీయంగా మారుతుంది. మానవీయతతో కూడిన సమాజమే నిజమైన అభివృద్ధికి దారి తీస్తుంది. నేటి ప్రపంచంలో విభేదాలు, అసహనం, ద్వేషం పెరుగుతున్నాయనే భావన ఉంది. అలాంటి పరిస్థితుల్లో దయ అనే చిన్న దీపం కూడా చీకటిని తొలగించగలదు. పరస్పర గౌరవం, సహకారం, కరుణ ఇవే శాంతియుత సమాజానికి పునాది. యాదృచ్ఛిక దయా చర్యలు సమాజంలో ఐక్యతను పెంపొందిస్తాయి. మొత్తంగా యాదృచ్ఛిక దయా చర్యల దినం మనిషిలోని మానవీయతను మేల్కొల్పే రోజు. చిన్న సహాయం కూడా ఎవరికైనా ఆశను నింపగలదని గుర్తు చేసే రోజు. కరుణతో నిండిన సమాజమే నిజమైన బలమైన సమాజం. దయతో ముందుకు సాగితే ప్రపంచం మరింత సానుకూలంగా మారుతుంది. మనిషి గొప్పతనాన్ని కొలిచేది అతని సంపద కాదు, పదవి కాదు అతని దయ. మనసులోంచి వచ్చిన ఒక చిన్న మంచి చర్య ఎవరి జీవితాన్నైనా మారుస్తుంది. అలాంటి మానవీయ విలువలను గుర్తు చేస్తూ జరుపుకునే రోజే యాదృచ్ఛిక దయా చర్యల దినం. అనుకోకుండా చేసిన చిన్న సహాయం కూడా సమాజంలో పెద్ద మార్పుకు కారణమవుతుందని గుర్తు చేసే రోజు ఇది. ఇది కేవలం ఒక గుర్తింపు దినం మాత్రమే కాదు, మనసులను కలిపే పిలుపు. నేటి కాలంలో ప్రతి ఒక్కరూ తమ పనుల్లో, బాధ్యతల్లో నిమగ్నమైపోతున్నారు. వేగవంతమైన జీవితం మనుషులను పరస్పర దూరం చేస్తున్నట్లు కనిపిస్తోంది. ఈ పరిస్థితుల్లో దయ అనే విలువ మరింత అవసరం. బస్సులో వృద్ధుడికి సీటు ఇవ్వడం, అవసరమైన వారికి ఆహారం అందించడం, చదువుకునే విద్యార్థికి సహాయం చేయడం, నిరాశలో ఉన్నవారికి ప్రోత్సాహకరమైన మాట చెప్పడం ఇవే యాదృచ్ఛిక దయా చర్యలు. ఇవి చిన్నవిగా కనిపించినా, వాటి ప్రభావం ఎంతో లోతైనది. దయకు ఖర్చు లేదు. కానీ దాని విలువ అమూల్యం. ఒక చిన్న సహాయం వల్ల ఎవరి మనసులోనైనా ఆశ వెలుగుతుంది. కష్టకాలంలో ఉన్న వ్యక్తికి ఒక చేయూత అందితే అతని జీవితం కొత్త దిశలో సాగవచ్చు. సమాజంలో పరస్పర సహకారం పెరిగితే విభేదాలు తగ్గుతాయి. కరుణ, సహానుభూతి, గౌరవం కలిసి సమాజాన్ని బలపరుస్తాయి. ఈ విలువలు లేకపోతే అభివృద్ధి అసంపూర్ణమే. యాదృచ్ఛిక దయా చర్యల దినం మనకు ఒక ముఖ్యమైన సందేశం ఇస్తుంది. మంచి చేయడానికి ప్రత్యేక సందర్భం అవసరం లేదు. దయను రోజువారీ జీవితంలో భాగం చేసుకోవాలి. చిన్న చర్యలు కూడా గొప్ప మార్పులకు నాంది కావచ్చు. ఒక మంచి పని మరో మంచి పనికి ప్రేరణ అవుతుంది. ఇలా దయ వ్యాపిస్తే సమాజంలో సానుకూల వాతావరణం ఏర్పడుతుంది. పిల్లల్లో చిన్న వయసులోనే దయా భావం పెంపొందించాలి. కుటుంబాలు, పాఠశాలలు, సమాజం కలిసి ఈ విలువలను బోధించాలి. సేవా కార్యక్రమాల్లో పాల్గొనడం, సహాయం చేయడం, పంచుకోవడం వంటి అలవాట్లు పెంపొందిస్తే భవిష్యత్ తరం మరింత మానవీయంగా మారుతుంది. మానవీయతతో కూడిన సమాజమే నిజమైన అభివృద్ధికి దారి తీస్తుంది. నేటి ప్రపంచంలో విభేదాలు, అసహనం, ద్వేషం పెరుగుతున్నాయనే భావన ఉంది. అలాంటి పరిస్థితుల్లో దయ అనే చిన్న దీపం కూడా చీకటిని తొలగించగలదు. పరస్పర గౌరవం, సహకారం, కరుణ ఇవే శాంతియుత సమాజానికి పునాది. యాదృచ్ఛిక దయా చర్యలు సమాజంలో ఐక్యతను పెంపొందిస్తాయి. మొత్తంగా యాదృచ్ఛిక దయా చర్యల దినం మనిషిలోని మానవీయతను మేల్కొల్పే రోజు. ఒకరికి సహాయం చేసినప్పుడు మనసుకు కలిగే ఆనందం అమూల్యం. సమాజంలో పరస్పర సహకారం పెరిగితే విభేదాలు తగ్గుతాయి. కరుణ, సహానుభూతి, పరస్పర గౌరవం సమాజాన్ని మరింత బలపరుస్తాయి. చిన్న చర్యలు కూడా ఒక గొప్ప సందేశాన్ని అందిస్తాయి. యాదృచ్ఛిక దయా చర్యల దినం మనకు ఒక స్పష్టమైన పాఠం చెబుతుంది. మంచి చేయడానికి పెద్ద సందర్భం అవసరం లేదు. అవకాశమొచ్చినప్పుడు చేయూత ఇవ్వాలి. ఎవరికైనా అవసరం ఉన్నప్పుడు తోడుగా నిలవాలి.

పునః నిర్మాణము పరిశీలనకు విచ్చేసిన విశ్వ హిందూ పరిషత్ రాష్ట్ర ఉపాధ్యక్షులు ఎర్రం విష్ణు వర్ధన్ రెడ్డి



మన గళం కోడుమూరు: కోడుమూరు లో పునర్నిర్మాణము అవుతున్న “హరి-హర” మహా క్షేత్ర శ్రీ లక్ష్మీ వేంకటేశ్వరస్వామి దేవస్థానము పునః నిర్మాణము పరిశీలనకు విచ్చేసిన విశ్వ హిందూ పరిషత్ రాష్ట్ర ఉపాధ్యక్షులు ఎర్రం విష్ణు వర్ధన్ రెడ్డి బజరంగడకో విశేష సంపర్క రాష్ట్ర కన్వీనర్ తూముకుంట ప్రతాప్ రెడ్డి బజరంగడకో రాష్ట్ర కన్వీనర్ షోలేపల్లి నందీప్ ఈ రోజు 09.00 గంటలకు మన దేవస్థానమునకు చేరుకొని దేవస్థానము పునఃనిర్మాణ ము పనులు పరిశీలించి ఇంత అద్భుతమైన నిర్మాణము కోడుమూరులో జరుగడము ఇది మహా యజ్ఞముగా మారడమే కాకుండా అలయాలు ధర్మ నిలయలే కానీ వ్యాపార సముదాయాలు కాదు అని చాటి చెప్పుటకు ప్రయత్నం చేయుచున్న దేవస్థానం కమిటీ సభ్యులు అందరినీ అభినందించి అంతేకాకుండా ఆంధ్రప్రదేశ్లో మరియు తెలంగాణలో ఎక్కడ హిందూ సమీక్షలు జరిగిన కూడా మేము కోడుమూరు దేవస్థానము గురించి సభలు మరియు సమావేశములలో కోడుమూరు దేవస్థానము గురించి మరియు భవిష్యత్ లో ఈ దేవస్థానములో చేయుచున్న ఉచిత పార్కింగ్, ఉచిత దర్శనము, ఉచిత హారతి, ఉచిత అర్చన ,ఉచితంగా కొబ్బరికాయ లు కొట్టుటకు ఏర్పాటు, ఉచిత వసతి ,ఉచితంగా తలనీలాలు సమర్పణ,ఉచిత యాత్రికుల వసతి ,ఉచిత ప్రసాద పంపిణీ,



ఉచిత అన్నదాన కార్యక్రమములు మరియు ఉచిత కళ్యాణ మండపములు నిర్వహించే కార్యక్రమములు ఏర్పాటు చేయుచున్న కోడుమూరు దేవస్థానము గురించి భారతదేశములో ఎక్కడ విశ్వహిందూ పరిషత్ మరియు భజరంగడకో సమావేశములు జరిగినా అన్నింటిలో తెలియచేస్తాము మరియు అలయాలు ధర్మ నిలయలే కానీ వ్యాపార నిలయాలు కాదు అని చాటు చెప్పుటకు ప్రయత్నం చేయుచున్న దేవస్థానము కోడుమూరు “హరి-హర” మహా క్షేత్ర శ్రీ లక్ష్మీ వేంకటేశ్వర స్వామి దేవస్థానము ధర్మకర్త మరియు చైర్మన్ ఎద్దుల మహేశ్వర రెడ్డి సంకల్పము నెరవేర్చుటకు ప్రయత్నం చేస్తాము అంతేకాదు ఈ రోజు మేము ఈ దేవస్థానము సందర్శించడం ఎంతో అదృష్టం అని రాష్ట్ర నాయకులు సంతోషంగా తెలిపారు, ఈ కార్యక్రమంలో పాల్గొన్న విశ్వహిందూ పరిషత్ మరియు బజరంగడకో నాయకులు కాల్వ శేష సాయి,మీనుగ రాజేష్,సంగు రాంబాబు, ఛామిరాజు సాయిరాజ్ ,శివప్రసాద్, తెలుగు అభిలాష్, కులదీప్ నారాయణ, కోడుమూరు సలరాజ్ దేవస్థానం కమిటీ సభ్యులు రాజశేఖర్, దామోదర్, గంగాధర్ ఆచారి,వెంకటస్వామి ఆచారి, రంగస్వామి,మధుసూదన్, ఎద్దుల సూర్య రెడ్డి,మరియు ఎద్దుల సత్య రెడ్డి, సభ్యులు పాల్గొన్నారు

కనకకవీడు లో అరుణాచల శివాలయం విగ్రహ ప్రతిష్ఠాపన

నందవరం మన గళం న్యూస్ ఫిబ్రవరి 17 : నందవరం మండల పరిధిలో కనకకవీడు గ్రామం లో గ్రామ పెద్దలు గ్రామ ప్రజలు వారి సమక్షంలో అరుణాచల శివాలయం ప్రతిష్ఠాపన జరుగుతుందని తెలిపారు. ఈ కార్యక్రమం బుధవారం రోజున మొదలవుతుందని పెద్దలు నిర్ణయించారు. ఉదయము గంగపూజ, గోవు పూజ, అలయ యాగశాల ప్రవేశం, గణపతి పూజ, పుణ్య హవా ఛానము, అఖండ దీపారాధన, కంకణధారణ ఋత్విక వరణం, పంచగవ్య ప్రాశనం, నవగ్రహ, పంచకల్ప, సకల దేవత కలశ, సర్వతో భద్రం మండల ఆహ్వాన ప్రధాన కలశ స్థాపనలు నూతన విగ్రహాలకు శిల్ప దోష పరిహారా ర్థం పంచామృతం, అభిషేక పూర్వక జలాధివాసం, హారతి తీర్థ ప్రసాదం, సాయంత్రం వేళ, అగ్ని ప్రతిష్ఠ, గణపతి హోమం, వాస్తి రక్షగ్నే హోమం, హారతి తీర్థ ప్రసాదం జరుగును, ఈ కార్యక్రమం మూడు రోజులు పాటు జరుగును అదేవిధంగా యంత్ర స్థాపన ప్రాణప్రతిష్ఠ శ్రీతీలం గురువుగారు శ్రీ మల్లికార్జున శాస్త్రి తో జరుగుతుందని పెద్దలు తెలిపారు. ఈ నేపథ్యంలో శుక్రవారం రోజున శ్రీ గణపతి, సుబ్రహ్మణ్యం, నందీశ్వర, శిఖర కలశ,నవగ్రహ, ధ్వజస్తంభ, శ్రీ అభిత కుల షాంబికనమేత శ్రీ



అరుణాచలేశ్వర స్వామి విగ్రహ ప్రతిష్ఠాపన జరుగును ఈ కార్యక్రమంలో భక్తులకు అన్నదానం జరుగును అదేవిధంగా 21 వ తేదీ శనివారం ఉదయం 10:30 గంటల నుండి 12 గంటల వరకు శ్రీ పార్వతీ పరమేశ్వరి కళ్యాణోత్సవం జరుగును గ్రామ ప్రజలు భక్తాదులు తెలిపారు.

లక్ష్మీనగర్ 19వ వార్డు బుడగ జంగాల వీధిలో మురుగునీటి, డ్రైనేజీ సమస్యలు



- మాజీ ఉపసర్పంచ్ ప్రవీణ్ కుమార్ ఆగ్రహం

మన గళం కోడుమూరు: కోడుమూరు లక్ష్మీనగర్ 19వ వార్డు పరిధిలోని బుడగ జంగాల వీధిలో మురుగునీటి నిల్వ, సరైన డ్రైనేజీ వ్యవస్థ లేకపోవడం, రోడ్డుపై అక్రమ కాంక్రీట్ కట్టలు వంటి సమస్యలు తీవ్రంగా పెరుగుతున్నాయి. స్థానిక ప్రజలు ఇబ్బందులు ఎదుర్కొంటున్నారు. వీధిలో మురుగునీరు నిల్వ ఉండడం వల్ల దుర్వాసనతో పాటు దోమల పెరుగుదల ఎక్కువై, ఆరోగ్య సమస్యలు తలెత్తుతున్నాయని నివాసితులు తెలిపారు. వర్షాకాలంలో పరిస్థితి మరింత దయనీయంగా మారుతోందని వారు ఆవేదన వ్యక్తం చేస్తున్నారూ డ్రైనేజీ సౌకర్యం సరిగా లేకపోవడంతో వర్షపు నీరు రోడ్లపైకి చేరి రాకపోకలకు అటంకం కలిగిస్తోంది. చిన్నపిల్లలు, వృద్ధులు తీవ్ర ఇబ్బందులు పడుతున్నారని ప్రజలు చెబుతున్నారు అదేవిధంగా 40 అడుగుల వెడల్పు కలిగిన రహదారిపై కొందరు వ్యక్తులు అక్రమంగా కాంక్రీట్ నిర్మాణాలు చేపట్టి రోడ్డు విస్తీర్ణాన్ని తగ్గిస్తున్నారని ఆరోపణలు వినిపిస్తున్నాయి. దీనివల్ల ట్రాఫిక్ సమస్యలు ఏర్పడుతున్నాయి ఈ సమస్యలపై మాజీ ఉపసర్పంచ్ ప్రవీణ్ కుమార్ తీవ్ర ఆగ్రహం వ్యక్తం చేశారు. ప్రజలు ఎన్నోసార్లు ఫిర్యాదు చేసినప్పటికీ అధికారులు స్పందించడం లేదు. వెంటనే మురుగునీటి సమస్యకు శాశ్వత పరిష్కారం చూపించి, అక్రమ కట్టలను తొలగించాలి అని ఆయన డిమాండ్ చేశారు



ప్రభుత్వ అధికారులు తక్షణమే స్పందించి, డ్రైనేజీ వ్యవస్థను మెరుగుపరచి, రహదారిపై ఉన్న అక్రమ నిర్మాణాలను తొలగించాలని స్థానిక ప్రజలు కోరుతున్నారు

శ్రీశైలంలో విజయవంతంగా ముగిసిన అన్న దాన కార్యక్రమం

మన గళం గూడూరు: కర్నూలు జిల్లా లో కోడుమూరు నియోజకవర్గం లోని గూడూరు మండలం కి చెందిన శ్రీ భువనేశ్వర్ నీలకంఠేశ్వర్ భక్త బృందం ఆధ్వర్యంలో ప్రముఖ శైవ పుణ్యక్షేత్రమైన శ్రీశైలం నందు శివ స్వాములకు మరియు సాధారణ భక్తులకు అన్నదాన కార్యక్రమం ఏర్పాటు చేశారు గూడూరు దాతల సహకారంతో ఏడు రోజులుగా గూడూరు అన్నదాన శిబిరంలో శివ స్వాములు భక్తాదులు వేల సంఖ్యలో భుజించి గూడూరు బిక్ష దాతలు ఆశీర్వదించడం జరిగింది ఇంకా 24 సంవత్సరాలుగా అన్నదాన కార్యక్రమానికి సహకరించిన దాతలకు గూడూరు పెద్దలకు హృదయపూర్వక కృతజ్ఞతలు తెలిపిన శ్రీ భువనేశ్వర్ నీలకంఠేశ్వర్ భక్త బృందం మరియు శివ స్వాములు మరియు ఎల్ వెంకటేశ్వర్లు వీరందరికీ శ్రీ భువనేశ్వర్ భక్తబృందం కృతజ్ఞతలు తెలియజేశారు శ్రీశైల శ్రీశ్రీ మల్లికార్జున స్వామి శ్రీశ్రీశ్రీభ్రమరాంబ అమ్మ వారి కరుణాకటాక్షం వలన ఎటువంటి ఇబ్బందులు లేకుండా శ్రీశైలం



మొదలుపెట్టిన అన్నదాన కార్యక్రమం ఈరోజుతో ముగిసిందని కమిటీ వాళ్ళు తెలియజేశారు.


మారుతీ నుంచి తొలి విద్యుత్ కారు..



ముంబై ఫిబ్రవరి 17 ,మన గళం: దేశంలోని ప్రముఖ కారు తయారీ సంస్థ మారుతీ సుజుకి తమ మొట్టమొదటి విద్యుత్ కారు విడుదలతో కొత్త దశలోకి అడుగుపెట్టింది. ఎంతోకాలంగా ఎదురుచూస్తున్న విద్యుత్ ఎస్యూవీ 'ఇ-విటారా' ధరలను సంస్థ తాజాగా ప్రకటించింది. ఆకర్షణీయ ధరతో ఈ వాహనం మార్కెట్లోకి రావడంతో విద్యుత్ వాహనాల విభాగంలో పోటీ మరింత పెరగనుంది. ఈ ఎస్యూవీ ప్రారంభ ధర రూ. 10.99 లక్షల నుంచి ఉండనుండగా, ప్రత్యేకంగా బ్యాటరీ సేవ విధానంలో ధరలను ప్రకటించడం విశేషం. అంటే వాహనం ధర తక్కువగా ఉండగా, బ్యాటరీ వినియోగానికి కిలోమీటరుకు రూ. 3.99 చొప్పున అదనంగా చెల్లించాల్సి ఉంటుంది. దీంతో వాహనం కొనుగోలు ఖర్చు తగ్గుతుందని సంస్థ తెలిపింది. ఇ-విటారా బుకింగ్లు ఇప్పటికే ప్రారంభమయ్యాయి. కనీసం రూ. 21 వేలతో నెక్సా ప్రదర్శన కేంద్రాలు లేదా సంస్థ వెబ్సైట్ ద్వారా బుక్ చేసుకోవచ్చు. వాహనం, బ్యాటరీ ప్యాక్పై ఎనిమిది సంవత్సరాల వారంటీ ఇవ్వనున్నారు. అలాగే మూడు సంవత్సరాల తర్వాత కూడా 60 శాతం వరకు తిరిగి కొనుగోలు హామీ ఇవ్వనున్నట్లు కంపెనీ తెలిపింది. ఇంటికి ఉచిత ఛార్జర్ ఏర్పాటు చేయడంతో పాటు ఇన్స్టాలేషన్ ఖర్చులలో భాగాన్ని సంస్థ భరిస్తుంది. ఒక్కసారి పూర్తిగా ఛార్జ్ చేస్తే గరిష్టంగా 543 కిలోమీటర్ల వరకు ప్రయాణించవచ్చని సంస్థ వెల్లడించింది. చిన్న బ్యాటరీతో సుమారు 440 కిలోమీటర్ల వరకు ప్రయాణ సామర్థ్యం ఉంటుంది. డెల్టా, డీటా, ఆల్టా వేరియంట్లలో ఈ ఎస్యూవీ అందుబాటులోకి రానుంది. అత్యాధునిక సాంకేతికతతో రూపొందించిన ఈ వాహనంలో పెద్ద తెర వివోడ వ్యవస్థ, వైరెస్ ఛార్జింగ్, గాలి ప్రసరణ సీట్లు, సన్రూఫ్ వంటి సౌకర్యాలు ఉన్నాయి. భద్రత పరంగా ఏడు గాలి సంచులు, చుట్టూ చూపించే కెమెరా, ఆధునిక డ్రైవర్ సహాయక వ్యవస్థలు అందుబాటులో ఉన్నాయి. విద్యుత్ వాహనాల వినియోగం పెరుగుతున్న నేపథ్యంలో ఈ ఇ-విటారా విడుదలతో దేశీయ మార్కెట్లో కొత్త పోటీ ప్రారంభమవుతుందని పరిశ్రమ వర్గాలు భావిస్తున్నాయి.

ఈ-కామర్స్ వేదిక ఫ్లిప్కార్డ్ సేవలు నిలిచిపోయాయి

న్యూఢిల్లీ, ఫిబ్రవరి 17 ,మన గళం: దేశవ్యాప్తంగా ప్రముఖ ఈ-కామర్స్ వేదిక ఫ్లిప్కార్డ్(బిజినెస్) సేవలు మంగళవారం సాయంత్రం తాత్కాలికంగా నిలిచిపోయాయి. సాయంత్రం ఐదు గంటల ప్రాంతంలో సాంకేతిక సమస్యలు తలెత్తడంతో వినియోగదారులు వెబ్సైట్ మరియు మొబైల్ అనువర్తనాన్ని ఉపయోగించడంలో ఇబ్బందులు ఎదుర్కొన్నారు. వెబ్సైట్ను తెరిచిన సమయంలో లోపం సందేశాలు కనిపించడంతో కామర్స్ కు చేయడం, ఆర్డర్ వివరాలు చూడడం సాధ్యపడలేదు. వినియోగదారులు సైట్ను తిరిగి ప్రయత్నించమని సూచించే సందేశం మాత్రమే కనిపించింది. ఈ సమస్యపై ఫిర్యాదులు తక్కువ సమయంలోనే పెరిగాయి. సాంకేతిక లోపాలను గుర్తించే వేదికలోనూ ఫ్లిప్కార్డ్ సేవలు నిలిచిపోయినట్లు నమోదైంది. వచ్చిన ఫిర్యాదుల్లో ఎక్కువ భాగం వెబ్సైట్ పనిచేయకపోవడంపై ఉండగా, కొంతమంది వినియోగదారులు మొబైల్ అనువర్తనం పనిచేయడం లేదని తెలిపారు. ఇంతకుముందు కూడా భారీ ఆఫర్ కార్యక్రమాల సమయంలో ఒకేసారి భారీగా వినియోగదారులు



ప్రవేశించడం వల్ల సర్వర్లపై ఒత్తిడి పెరిగి ఇలాంటి సమస్యలు ఎదురైన సందర్భాలు ఉన్నాయి. తాజాగా జరిగిన అంతరాయం కూడా సాంకేతిక కారణాల వల్లే జరిగి ఉండొచ్చని భావిస్తున్నారు. ప్రస్తుతం సేవలను సాధారణ స్థితికి తీసుకురావడానికి సంస్థ చర్యలు చేపట్టినట్లు సమాచారం.

రూ. 60 వేలలోపే ఐఫోన్ 16 ప్రో.. కొనుగోలుదారులకు భారీ ఆఫర్

హైదరాబాద్, ఫిబ్రవరి 17 ,మన గళం: ప్రీమియం స్మార్ట్ఫోన్ కొనాలని ఎదురు చూస్తున్న వారికి శుభవార్త అందింది. ప్రముఖ సాంకేతిక సంస్థ ఆపిల్ తయారు చేసిన ఐఫోన్ 16 ప్రోపై ప్రస్తుతం భారీ ధర తగ్గింపు అందుబాటులోకి వచ్చింది. గతంలో లక్ష రూపాయలకుపైగా ఉన్న ఈ ఫోన్ ఇప్పుడు వివిధ తగ్గింపులు, పాత ఫోన్ మార్పిడి ఆఫర్లతో కలిసి రూ. 60 వేలలోపే పొందే అవకాశం ఏర్పడింది. ఆన్లైన్ కొనుగోలు సమయంలో ఎంపిక చేసిన బ్యాంకు కార్డులను ఉపయోగిస్తే వెంటనే ధర తగ్గింపు లభిస్తుంది. అదనంగా పాత ఫోన్ను మార్పిడి చేసుకుంటే మరింత భారీ తగ్గింపు పొందవచ్చు. పాత ఫోన్ స్థితి, మోడల్ ఆధారంగా గరిష్టంగా పెద్ద మొత్తంలో ధర తగ్గింపు లభించడం వల్ల మొత్తం ధర గణనీయంగా తగ్గుతోంది. అన్ని ఆఫర్లను సరిగ్గా ఉపయోగిస్తే ప్రారంభ ధరతో పోల్చితే దాదాపు సగానికి సమానంగా ఈ ఫోన్ లభిస్తోందని మార్కెట్ వర్గాలు చెబుతున్నాయి. కొత్త మోడళ్లు మార్కెట్లో ఉన్నప్పటికీ ఐఫోన్ 16 ప్రో పనితీరు పరంగా ఇప్పటికీ ముందంజలోనే ఉందని వినియోగదారులు భావిస్తున్నారు. శక్తివంతమైన ప్రాసెసర్ కారణంగా భారీ గేమ్స్, పెద్ద యాప్లు సాఫీగా పనిచేస్తాయి. పెద్ద పరిమాణం గల తెర, మెరుగైన చిత్రీకరణ సామర్థ్యం, స్వచ్ఛమైన వీడియో చిత్రీకరణ వంటి లక్షణాలు ఈ ఫోన్కు ప్రత్యేక గుర్తింపు తెచ్చాయి. ముఖ్యంగా ఫోటోలు, వీడియోలు తీసే



వారికి ఇది మంచి ఎంపికగా నిలుస్తోంది.అయితే ఈ ఆఫర్ పరిమిత కాలం మాత్రమే ఉండే అవకాశం ఉన్నందున కొనుగోలు చేయాలనుకునే వారు వరతులు, నిబంధనలు ముందుగా పరిశీలించుకోవాలని నిపుణులు సూచిస్తున్నారు. ఆన్లైన్ వేదికలో ఈ తగ్గింపులు ఎక్కువగా లభించే అవకాశముందని మార్కెట్ విశ్లేషకులు చెబుతున్నారు.

హోండా షైన్ 125 హోండా ఎస్పి 125ఓ ఏది బెస్ట్?

ముంబై ఫిబ్రవరి 17 ,మన గళం: భారతదేశంలో 125 సీసీ విభాగంలో ఎక్కువగా కొనుగోలు చేసే రెండు కమ్యూటర్ మోటార్ సైకిళ్లలో హోండా సంస్థకు చెందిన షైన్ 125, ఎస్పి 125 ప్రధానంగా నిలుస్తాయి. రోజువారీ ప్రయాణానికి సరిపోయే మైలేజీ, తక్కువ నిర్వహణ ఖర్చు, నమ్మకమైన ఇంజిన్ కారణంగా ఈ రెండు మోడళ్లకు మంచి ఆదరణ ఉంది. అయితే ధర, ఫీచర్లు, మైలేజీ పరంగా కొంత తేడా కనిపిస్తుంది. ధర విషయానికి వస్తే షైన్ 125 తక్కువ ధరలో లభించే మోడల్గా ఉంటుంది. సాధారణంగా విలువకు తగ్గ బైక్గా భావిస్తారు. మరోవైపు ఎస్పి 125 కొంచెం ఎక్కువ ధరలో అందుబాటులో ఉండగా, డిజైన్, డిజిటల్ మీటర్, ఆధునిక ఫీచర్లతో యువతను ఆకట్టుకునేలా రూపొందించారు. ఇంజిన్ పరంగా చూస్తే రెండు బైక్లలో కూడా దాదాపు ఒకే సామర్థ్యం ఉన్న ఇంజిన్ ఉంటుంది. పనితీరు పరంగా పెద్ద తేడా లేకపోయినా, ఎస్పి 125లో కొద్దిగా ఎక్కువ శక్తి, స్పందన కనిపిస్తుంది. నగరంలో వేగంగా నడపాలనుకునే వారికి ఇది కొంత ప్రయోజనం ఇస్తుంది. మైలేజీ విషయానికి వస్తే ఎస్పి 125 కొంచెం ముందంజలో ఉంటుంది. సాధారణంగా షైన్ 125 లీటరుకు సుమారు 55 కిలోమీటర్ల వరకు మైలేజీ ఇస్తే, ఎస్పి 125 సుమారు 60 నుంచి 65 కిలోమీటర్ల వరకు మైలేజీ ఇవ్వగలదని వినియోగదారుల అనుభవాలు చెబుతున్నాయి.

ఏప్రిల్ 1 నుంచి మారనున్న క్రెడిట్ కార్డు నియమాలు..

హైదరాబాద్ ఫిబ్రవరి 17,మన గళం: కేంద్ర ప్రభుత్వం తీసుకువస్తున్న కొత్త ఆదాయపు పన్ను నిబంధనల ప్రకారం 2026 ఏప్రిల్ 1 నుంచి క్రెడిట్ కార్డు వినియోగానికి సంబంధించిన కొన్ని ముఖ్యమైన మార్పులు అమలులోకి రానున్నాయి. డిజిటల్ లావాదేవీలలో పారదర్శకత పెంచడం, అధిక విలువ గల ఖర్చులను పర్యవేక్షించడం లక్ష్యంగా ఈ మార్పులు తీసుకువస్తున్నారు. కొత్త నిబంధనల ప్రకారం క్రెడిట్ కార్డు బిల్లులను నగదుగా చెల్లించినప్పుడు ప్రత్యేకంగా పరిశీలిస్తారు. ఒక ఆర్థిక సంవత్సరంలో మొత్తం నగదు చెల్లింపులు లక్ష రూపాయలు లేదా అంతకంటే ఎక్కువైతే, సంబంధిత బ్యాంకు ఆ వివరాలను ఆదాయపు పన్ను శాఖకు తెలియజేస్తుంది. అలాగే నగదు రహిత విధానంలో బిల్లుల చెల్లింపు పది లక్షలు లేదా అంతకంటే ఎక్కువైతే, ఆ లావాదేవీ నిర్దిష్ట ఆర్థిక లావాదేవీ కింద నమోదు అవుతుంది. ఈ వివరాలు వార్షిక సమాచార ప్రకటనలో కనిపిస్తాయి.పాస్ కార్డు తప్పనిసరి : ఇకపై కొత్త క్రెడిట్ కార్డు కోసం దరఖాస్తు చేసుకునే

సమయంలో పాస్ కార్డు తప్పనిసరి కానుంది. పాస్ లేకుండా కొత్త కార్డు జారీ చేయరు. అదే సమయంలో క్రెడిట్ కార్డు వివరాలను చిరునామా రుజువుగా కూడా ఉపయోగించుకునే అవకాశం ఉంటుంది. అయితే ఆ వివరాలు మూడు నెలల కంటే పాతవి కాకూడదు.ఒక సంస్థ ఉద్యోగికి అధికారిక అవసరాల కోసం కార్డు ఇచ్చినప్పుడు, దానిని వ్యక్తిగత ఖర్చులకు ఉపయోగిస్తే సంస్థ తిరిగి చెల్లించిన మొత్తాన్ని పన్ను విధించడగిన ప్రయోజనంగా పరిగణిస్తారు. డిజిటల్ చెల్లింపులకు ప్రాధాన్యం క్రెడిట్ కార్డులు, డెబిట్ కార్డులు, నెట్ బ్యాంకింగ్ ద్వారా పన్ను చెల్లింపులను అధికారిక మార్గాలుగా గుర్తించారు. దీంతో ఆన్లైన్ పన్ను చెల్లింపులు మరింత సులభంగా మారనున్నాయి. ఈ మార్పులతో ఆర్థిక లావాదేవీలపై పర్యవేక్షణ పెరగడంతో పాటు పన్ను వ్యవస్థలో పారదర్శకత కూడా పెరుగుతుందని అధికారులు భావిస్తున్నారు.



మిల్కీ బ్యూటీ తమన్నా ఫిట్నెస్ రహస్యాలు బయటకు..

ముంబయి
ఫిబ్రవరి 17, మన గళం : వెండి తెరపై తన అందం, కాంతివంతమైన చర్మం, సరిగ్గా కట్టుకున్న శరీరంతో ప్రేక్షకులను ఆకట్టుకుంటూ వస్తున్న కథానాయిక తమన్నా భారీయూ. దక్షిణాది నుంచి ఉత్తరాది వరకు తన ప్రత్యేక గ్లామర్ తో గుర్తింపు పొందిన ఆమె ఫిట్నెస్ విషయంలో ఎంతో క్రమశిక్షణ పాటిస్తుందని తెలిసిందే. త్వరగా బరువు తగ్గాలని ఆశపడుతూ అనేక మంది అనుసరిస్తున్న తప్పుడు అలవాట్లపై తాజాగా ఆమె శిక్షకుడు సిద్ధార్థ్ సింగ్ కొన్ని ముఖ్యమైన విషయాలను వెల్లడించారు.

త్వరగా బరువు తగ్గాలనే ఉద్దేశంతో చాలామంది పిండి పదార్థాలను పూర్తిగా మానేస్తుంటారు. అయితే ఇలా చేయడం శరీరానికి హానికరమని ఆయన హెచ్చరించారు. పిండి పదార్థాలు పూర్తిగా మానేస్తే మొదట బరువు

తగ్గినట్లు
అనిపించినా, తరువాత ఆకలి పెరగడం, శరీరంలోని సమతుల్యత దెబ్బతినడం జరుగుతుందని చెప్పారు. సరైన పరిమాణంలో ఆహారం తీసుకుంటూ, శరీరానికి అవసరమైన పోషకాలు అందేలా చూసుకోవడం ముఖ్యం అని సూచించారు. బరువు తగ్గించేస్తాయనే పేరుతో మార్కెట్లో లభించే ప్రత్యేక టీలు, శుద్ధి పదార్థాలు అన్నీ మోసపూరితమైనవేనని ఆయన స్పష్టం చేశారు. మన శరీరంలో సహజంగానే శుద్ధి వ్యవస్థ పనిచేస్తుందని, దానికి మద్దతుగా పీచు పదార్థాలు, ప్రోటీన్ ఉన్న ఆహారం తీసుకోవడం అవసరమని తెలిపారు. ప్రతిరోజూ నడక వంటి సాధారణ వ్యాయామాలను అలవాటు చేసుకోవడం ద్వారా ఆరోగ్యం మెరుగుపడుతుందని చెప్పారు. బీజీ జీవనశైలిలో చాలామంది నిద్రను నిర్లక్ష్యం చేయడం కూడా కొవ్వు పెరగడానికి ప్రధాన కారణమని ఆయన వివరించారు. సరైన నిద్ర లేకపోతే ఆకలి పెరగడంతో

శరీరం
విశ్రాంతి పొందకపోవడం వల్ల కొవ్వు నిల్వలు పెరుగుతాయని తెలిపారు. రోజుకు ఏడు నుంచి ఎనిమిది గంటల గాఢ నిద్ర ఆరోగ్యానికి ఎంతో అవసరమని సూచించారు.

తమన్నా లాంటి దేహకృతి కావాలంటే తక్షణ ఫలితాల కోసం మార్గాలు వెతకకుండా, సహజమైన జీవనశైలిని అలవాటు చేసుకోవాలని నిపుణులు చెబుతున్నారు. సరైన ఆహారం, క్రమమైన వ్యాయామం, తగిన నిద్ర అనే మూడు అంశాలే ఆరోగ్యానికి అసలు రహస్యమని వారు పేర్కొన్నారు.



ఫిబ్రవరి 24న ఇంట్రో సాంగ్ లివీడ్, అంచనాలు పీక్స్ కు



ఇచ్చిన సమాచారం ప్రకారం, ఈ సినిమాలోని పరిచయ గీతం 'అయో పేర్'ను ఫిబ్రవరి 24న విడుదల చేయనున్నారు.

ఈ గీతానికి సంగీతాన్ని అనిరుద్ధ్ రవిచందర్ అందించగా, సుధన్ మాస్టర్ నృత్య దర్శకత్వంలో భారీ సెట్స్ లో చిత్రీకరించారు. పండలాది మంది కళాకారులతో రూపొందించిన ఈ గీతం తెరపై ప్రత్యేక ఆకర్షణగా నిలుస్తుందని అభిమానులు భావిస్తున్నారు. విడుదలకు ముందే ఈ గీతంపై మంచి ఆసక్తి ఏర్పడింది.

సామాజిక నేపథ్యంతో తెరకెక్కుతున్న ఈ సినిమాలో వెనుకబడిన గిరిజన వర్గాల సమస్యలపై పోరాడే నాయకుడిగా నాని శక్తివంతమైన పాత్రలో కనిపించనున్నాడు. ఈ చిత్రంలో కాయాదు లోహర్ కథానాయికగా నటిస్తుండగా, మోహన్ బాబు, రాఘవ్ జుయెల్, సంపూర్ణ్ బాబు కీలక పాత్రల్లో కనిపించనున్నారు. తొలుత మార్చి 26న విడుదల చేయాలని భావించిన చిత్రాన్ని, నాణ్యత కోసం ఆగస్టు 21కు వాయిదా వేసినట్లు చిత్ర వర్గాలు తెలిపాయి. పండుగల సీజన్ లో విడుదల కావడం చిత్రానికి కలిసివస్తుందని నిర్మాతలు ఆశాభావం వ్యక్తం చేస్తున్నారు.


హైదరాబాద్ ఫిబ్రవరి 17, మన గళం : టాలీవుడ్ నేచురల్ స్టార్ నాని, దర్శకుడు శ్రీకాంత్ ఓదెల కాంబినేషన్ లో తెరకెక్కుతున్న 'ది ప్యారడైజ్' సినిమాపై ప్రేక్షకుల్లో భారీ ఆసక్తి నెలకొంది. 'దసరా' తర్వాత ఈ జంట నుంచి వస్తున్న రెండో సినిమా కావడంతో అంచనాలు మరింత పెరిగాయి. చిత్ర బృందం తాజాగా అంతేకాకుండా దేశవ్యాప్తంగా గుర్తింపు పొందిన 'టాక్సిక్', 'ధురంధర్ 2', 'డెకాయట్' వంటి చిత్రాలు కూడా వేసవి బరిలో నిలవనున్నాయి. అయితే ప్రధానంగా మెగా హీరోల చిత్రాలపైనే అందరి దృష్టి కేంద్రీకృతమైంది. ఈ వేసవిలో ఏ చిత్రం అతిపెద్ద విజయాన్ని సాధించి కొత్త రికార్డులు సృష్టిస్తుందో చూడాలి.

హైదరాబాద్ ఫిబ్రవరి 17, మన గళం : తెలుగు చలనచిత్ర పరిశ్రమ ఇటీవల వరుస విజయాలతో దూసుకెళ్ళింది. సంక్రాంతి కాసుకగా విడుదలైన 'శంకర వరప్రసాద్' చిత్రం నాలుగు వందల కోట్లకు పైగా వసూళ్లు సాధించి టాలీవుడ్ శక్తిని మరోసారి చాటిచెప్పింది. ఇదే ఉత్సాహాన్ని కొనసాగిస్తూ ఈ వేసవి కాలంలో కూడా భారీ చిత్రాలు ప్రేక్షకుల ముందుకు రాబోతున్నాయి. ముఖ్యంగా మెగా హీరోల సినిమాలు బాక్సాఫీస్ వద్ద హాట్ టాపిక్ గా మారాయి.

వేసవి రేసులో మెగా అభిమానులు ఎంతో ఆసక్తిగా ఎదురుచూస్తున్న చిత్రం 'ఉస్తాద్ భగత్ సింగ్'. ఇందులో పవన్ కళ్యాణ్ ప్రధాన పాత్రలో నటిస్తున్నారు. మాస్ వినోదంగా రూపొందుతున్న ఈ చిత్రం మార్చి 26న విడుదలకు సిద్ధమవుతోంది. మరోవైపు మెగాస్టార్ చిరంజీవి నటిస్తున్న సోషియో ఫాంటసీ చిత్రం 'విశ్వంభర' మే నెలలో ప్రేక్షకుల ముందుకు రానుంది. ఈ రెండు చిత్రాలపై అభిమానుల్లో భారీ అంచనాలు నెలకొన్నాయి.

వీటితో పాటు ఏప్రిల్ 30న 'పెద్ది' చిత్రం కూడా విడుదలకు సిద్ధమవుతోంది.

వేసవి బరిలో మెగా సినిమాలు.. భియేటర్ల వద్ద భారీ వాషట్



ముంబై ఫిబ్రవరి 17, మన గళం : ప్రముఖ నటుడు రణవీర్ సింగ్ ప్రధాన పాత్రలో తెరకెక్కుతున్న భారీ చిత్రం 'ధురంధర్ 2' ప్రస్తుతం వివాదంలో చిక్కుకుంది. ముంబైలోని చారిత్రాత్మక నౌకాశ్రయ ప్రాంతంలో చిత్రీకరణ జరుగుతున్న సమయంలో భద్రతా నిబంధనలు ఉల్లంఘించినట్లు ఆరోపణలు రావడంతో అధికారులు కఠినంగా స్పందించారు. దర్శకుడు ఆదిత్య ధర్మ్యు చెందిన నిర్మాణ సంస్థ డీ62 స్టూడియోపై చర్యలకు సిద్ధమైనట్లు సమాచారం.

వారసత్వ కట్టడాలు, జనసాంద్రత ఎక్కువగా ఉండే ప్రాంతంలో అనుమతులు లేకుండా అగ్నికీడలు, టపాసులు ఉపయోగించినట్లు అధికారులు గుర్తించినట్లు తెలుస్తోంది. ఫిబ్రవరి 14 అర్ధరాత్రి సమయంలో నిబంధనలకు విరుద్ధంగా చిత్రీకరణ జరిపినట్లు ఆరోపణలు ఉన్నాయి. గళంలో కూడా అనుమతి లేకుండా డ్రోన్ల వినియోగం జరిగినట్లు సమాచారం. ఈ ఘటనలను తీవ్రంగా పరిగణించిన బృహన్ మునిసిపల్ కార్పొరేషన్ సంబంధిత

చిక్కుల్లో 'ధురంధర్ 2'..



నిర్మాణ సంస్థను శాశ్వత నిషేధ జాబితాలో చేర్చే అంశాన్ని పరిశీలిస్తున్నట్లు వార్తలు వినిపిస్తున్నాయి.

ఆస్ట్రేలియా కొంపముంచిన వర్షం.. సూపర్ 8లో జింబాబ్వే

కొలంబో, ఫిబ్రవరి 17, మన గళం: పురుషుల ఇరవై ఓవర్ ప్రపంచకప్ లో సూపర్ 8 దశపై ఆశలు పెట్టుకున్న ఆస్ట్రేలియా జట్టుకు వర్షం పెద్ద షాక్ ఇచ్చింది. పల్లెకెలె మైదానంలో జరగాల్సిన ఐర్లాండ్ జింబాబ్వే మ్యాచ్ కుండపోత వర్షం కారణంగా రద్దు కావడంతో సమీకరణాలు పూర్తిగా మారిపోయాయి. ఈ ఫలితంతో జింబాబ్వే జట్టు ఐదు పాయింట్లతో తదుపరి దశకు అర్హత సాధించగా, మాజీ విజేత ఆస్ట్రేలియా టోర్నీ నుంచి నిష్క్రమించింది. మ్యాచ్ ప్రారంభం కాకముందే వర్షం ఆగకపోవడంతో టాప్ కూడా వేయకుండా అంపైర్లు ఆటను రద్దు చేశారు. ఇరుజట్టుకు చెరో పాయింట్ కేటాయించడంతో జింబాబ్వే పాయింట్ల పట్టికలో ముందంజ వేసింది. ఇదే ఆస్ట్రేలియా అవకాశాలను పూర్తిగా దెబ్బతీసింది. గత మ్యాచ్ లో వచ్చిన ఓటములు కూడా కంగారూ జట్టుకు భారంగా మారాయి. టోర్నీలో కీలక సమయాల్లో నిలకడగా ప్రదర్శన చేయలేకపోవడం, ప్రధాన బౌలర్ గైర్బ్రాజరు, టాప్ ఆర్డర్ వైఫల్యం ఆస్ట్రేలియా ప్రయాణాన్ని కష్టతరం చేశాయి. జింబాబ్వే చేతిలో ఓటమి, మరో మ్యాచ్ లో ఎదురైన పరాజయం జట్టును ఒత్తిడిలోకి నెట్టాయి. చివరి మ్యాచ్ లో గెలిచినా పాయింట్లు సరిపోని పరిస్థితి ఏర్పడింది.



ఇక జింబాబ్వే మాత్రం సమష్టి ప్రదర్శనతో ఆశ్చర్యకరంగా సూపర్ 8 దశలోకి అడుగుపెట్టింది. కీలక సమయంలో అవకాశాన్ని సద్వినియోగం చేసుకున్న ఆ జట్టు, ఈసారి టోర్నీలో సంచలనంగా నిలిచింది.

భారత జట్టుకు శుభవార్త..



పెర్త్, ఫిబ్రవరి 17, మన గళం: విదేశీ పర్తవులలో విజయాల జోరు కొనసాగిస్తున్న భారత మహిళల క్రికెట్ జట్టుకు శుభవార్త అందింది. గాయంతో మూడు నెలలకు పైగా జట్టుకు దూరమైన స్టార్ ఓపెనర్ ప్రతీకా రావల్ తిరిగి జట్టులోకి రానుంది. ప్రపంచకప్ లో దశలో గాయపడిన ఆమె తాజాగా పూర్తిగా కోలుకుని మళ్ళీ పోటీలకు సిద్ధమైంది. పాద గాయం కారణంగా కీలక మ్యాచ్ లకు దూరమైన ప్రతీకా రావల్ పునరుద్ధరణ శిబిరంలో సాధన చేసి ఫిట్ నెస్ సాధించింది. శిక్షణ కేంద్రం నిర్వహించిన పరీక్షల్లో ఉత్తీర్ణత సాధించడంతో ఎంపికదారులు ఆమెను ఆస్ట్రేలియాలో జరిగే వన్డే సిరీస్ కు ఎంపిక చేశారు. ప్రస్తుతం జరుగుతున్న ఇరవై ఓవర్ల సిరీస్ ముగిసేలోపే ఆమె జట్టులో కలవనుంది. తక్కువ సమయంలోనే ఓపెనర్ గా స్థిరపడిన ప్రతీకా తన దూకుడు ఆటతో జట్టుకు బలమైన ఆరంభాలు అందించింది. ఆమె పునరాగమనం బ్యాటింగ్ విభాగానికి మరింత బలం చేకూర్చునుందని జట్టు వర్గాలు భావిస్తున్నాయి. మార్చి 6న ప్రారంభమయ్యే పెర్త్ టెస్టులో కూడా ఆమె ఆడే అవకాశం ఉంది. భారత మహిళల వన్డే జట్టుకు హర్ష్యాన్ ప్రీత్ కార్ నాయకత్వం వహిస్తుండగా, స్పృతి మంధాన ఉపనాయకురాలిగా కొనసాగుతున్నారు. ప్రతీకా రావల్ రాకతో కంగారూ నేలపై భారత జట్టు మరింత ఆత్మవిశ్వాసంతో బరిలోకి దిగనుంది.

అభిషేక్ శర్మకు నా సలహా అదే: సునీల్ గావస్కర్

హైదరాబాద్ ఫిబ్రవరి 17, మన గళం: టీమిండియా యువ బ్యాటర్ అభిషేక్ శర్మ ప్రస్తుతం ఫామ్ లో లేక ఇబ్బందులు ఎదురౌతున్నాడు. టీ20 ప్రపంచకప్ 2026లో భాగంగా ఆడిన రెండు మ్యాచ్ లోనూ డకౌట్ కావడంతో అతడిపై విమర్శలు వెల్లువెత్తుతున్నాయి. సమీచియాతో మ్యాచ్ లో అనారోగ్య కారణంగా బరిలోకి దిగని అభిషేక్, కీలక పోటీలో కూడా ఆశించిన ప్రదర్శన చేయలేకపోయాడు. భారీ షాట్లకు ప్రయత్నించి త్వరగా ఔట్ అవుతున్నాడన్న అభిప్రాయం అభిమానుల్లో వ్యక్తమవుతోంది. ఈ నేపథ్యంలో భారత మాజీ క్రీకెటర్ సునీల్ గావస్కర్ స్పందిస్తూ కీలక సూచనలు చేశారు. "అభిషేక్ మొదట సింగిల్ టీసీ ఇన్స్టింగ్ ను ప్రారంభించాలి. అప్పుడు కాళ్లు కదులుతాయి, క్రీజులో కుదురుకుంటాడు. ఒక్కసారి సెట్ అయితే తర్వాత వేగంగా పరుగులు సాధించేందుకు ప్రయత్నించాలి. పెద్ద షాట్లకు తొందరపడకుండా ముందుగా క్రీజులో నిలదొక్కుకోవడం ముఖ్యం" అని గావస్కర్ పేర్కొన్నారు. న్యూజిలాండ్ పై గతంలో మంచి ఇన్స్టింగ్ ను ఆడిన అభిషేక్ కు టప్ ఉందని, ఆ సామర్థ్యాన్ని మళ్ళీ చూపించాలని గావస్కర్ అభిప్రాయపడ్డారు. క్రీజులో స్థిరపడిన తర్వాత దూకుడుగా ఆడాలని సూచించారు. అభిమానులు కూడా అతడి నుంచి అదే ఆశిస్తున్నారని తెలిపారు.



ఇదిలా ఉండగా, టీమిండియా ఇప్పటికే వరుస విజయాలతో సూపర్-8 దశకు అర్హత సాధించింది. గ్రూప్ దశలో చివరి మ్యాచ్ ను నెదర్లాండ్స్ తో అహ్మదాబాద్ వేదికగా ఆడనుంది. పాకిస్థాన్ పై ఘన విజయం సాధించిన జట్టు తదుపరి దశలో కూడా అదే జోరు కొనసాగించాలనే లక్ష్యంతో ముందుకు సాగుతోంది.

ఆస్ట్రేలియా కథ ముగిసినట్లైనా?



హైదరాబాద్ ఫిబ్రవరి 17, మన గళం: టీ20 ప్రపంచకప్ లో ఐదు సార్లు విజేతగా నిలిచిన ఆస్ట్రేలియా జట్టు ఈసారి తీవ్ర నిరాశలో పడింది. బలమైన జట్టుగా గుర్తింపు పొందిన ఆసీస్ ప్రదర్శన ఈ టోర్నీలో ఆశించిన స్థాయిలో లేకపోవడంతో గ్రూప్ దశలోనే నిష్క్రమించే పరిస్థితి ఏర్పడింది. ఇప్పటివరకు ఆడిన మూడు మ్యాచ్ లో ఒక్కటిలో మాత్రమే విజయం సాధించడంతో సూపర్ 8 దశకు చేరే అవకాశాలు సంక్షిప్తంగా మారాయి. టోర్నీ ఆరంభంలో ఐర్లాండ్ పై గెలిచి మంచి ఆరంభం చేసిన ఆస్ట్రేలియా, అనంతరం జింబాబ్వే చేతిలో పరాజయం పాలైంది. తరువాత శ్రీలంకతో జరిగిన మ్యాచ్ లోనూ ఓటమి చవిచూసి పాయింట్ల పట్టికలో వెనుకబడింది. ప్రస్తుతం చివరి లీగ్ మ్యాచ్ లో ఒమన్ తో తలపడాల్సి ఉన్నా, ఆ మ్యాచ్ లో గెలిచినా తదుపరి దశకు చేరడం కష్టమేనని విశ్లేషకులు భావిస్తున్నారు. ఇక జింబాబ్వే ఇప్పటికే రెండు విజయాలతో ముందంజలో ఉండడం ఆసీస్ కు మరో పెద్ద సమస్యగా మారింది. జింబాబ్వే ఐర్లాండ్ మ్యాచ్ వర్షం కారణంగా రద్దయితే ఇరు జట్టుకు ఒక్కో పాయింట్ లభించే అవకాశం ఉంది. అలా జరిగితే జింబాబ్వే సూపర్ 8 దశలోకి చేరడం దాదాపు ఖాయం అవుతుంది. దీంతో ఆస్ట్రేలియా టోర్నీ నుంచి తప్పుకోవాల్సిన పరిస్థితి ఏర్పడే అవకాశాలు ఎక్కువగా కనిపిస్తున్నాయి. ఇప్పటికే భారత్, శ్రీలంక, దక్షిణాఫ్రికా, ఇంగ్లండ్, వెస్టిండీస్, న్యూజిలాండ్ జట్టు సూపర్ 8 దశకు అర్హత సాధించాయి. మరోవైపు గ్రూప్ ఏలో రెండో స్థానానికి అమెరికా, పాకిస్థాన్ జట్ల మధ్య పోటీ కొనసాగుతోంది. చివరి మ్యాచ్ ఫలితాలపై మిగిలిన స్థానాలు ఆధారపడనున్నాయి. ప్రస్తుత పరిస్థితులను బట్టి చూస్తే ఆస్ట్రేలియా తదుపరి దశకు చేరాలంటే ఇతర జట్ల ఫలితాలపై ఆధారపడాల్సిన పరిస్థితి నెలకొంది. ఇదే కొనసాగితే ఈసారి టీ20 ప్రపంచకప్ లో ఆసీస్ ప్రయాణం గ్రూప్ దశలోనే ముగిసే అవకాశముందని క్రికెట్ వర్గాలు అభిప్రాయపడుతున్నాయి.

టీ20 ర్యాంకింగ్ లో మార్పులు..

హైదరాబాద్ ఫిబ్రవరి 17, మన గళం: అంతర్జాతీయ క్రికెట్ మండలి విడుదల చేసిన తాజా మహిళల టీ20 ర్యాంకింగ్ లో పాకిస్థాన్ స్టార్ స్పిన్నర్ సాదియా ఇక్బాల్ అగ్రస్థానాన్ని కెవసం చేసుకుంది. భారత స్పిన్నర్ దీప్తి శర్మను వెనక్కి నెట్టి ప్రపంచ నంబర్ వన్ బౌలర్ గా మళ్ళీ నిలిచింది. రెండు స్థానాలు ఎగబాకిన సాదియా తన అద్భుత ప్రదర్శనతో ర్యాంకింగ్ లో భారీ ఎదుగుదల సాధించింది. ఇటీవల దక్షిణాఫ్రికాతో జరిగిన మూడు టీ20ల సిరీస్ లో సాదియా విశేషంగా రాణించింది. మొత్తం ఐదు వికెట్లు సాధించి సిరీస్ లో అత్యధిక వికెట్లు తీసిన బౌలర్ గా నిలిచింది. ముఖ్యంగా బెనోనిలో జరిగిన చివరి మ్యాచ్ లో కేవలం 18 పరుగులు మాత్రమే ఇచ్చి మూడు వికెట్లు పడగొట్టడం ఆమెకు పెద్ద ప్లస్ అయింది. గత ఏడాది చివర్లో కూడా అగ్రస్థానాన్ని అందుకున్న సాదియా, ఇప్పుడు మరోసారి తన ఆధిపత్యాన్ని చాటింది. ఇక పాకిస్థాన్ జట్టు నాయకురాలు ఫాతిమా సనా కూడా ర్యాంకింగ్ లో దూసుకెళ్లింది. బ్యాటర్ల జాబితాలో 31 స్థానాలు ఎగబాకి 28వ స్థానానికి చేరుకోగా, అలెగ్జాండర్ విభాగంలో ఐదు స్థానాలు మెరుగుపరుచుకుని ఆరో స్థానంలో నిలిచింది. దక్షిణాఫ్రికాతో జరిగిన నిర్ణయాత్మక మ్యాచ్ లో ఆమె 30 బంతుల్లో అజేయంగా 47 పరుగులు చేసి,



రెండు కీలక వికెట్లు తీసి మ్యాచ్ ఉత్తమ క్రీడాకారిణిగా ఎంపికైంది. భారత బౌలర్ల ర్యాంకింగ్ లో కూడా మార్పులు చోటుచేసుకున్నాయి. రేణుకా సింగ్ ఆరు స్థానాలు ఎగబాకి ఐదో స్థానంలో నిలిచింది. ఆస్ట్రేలియాతో జరిగిన మ్యాచ్ లో నాలుగు వికెట్లు తీసిన అరుంధతి రెడ్డి 19 స్థానాలు ఎగబాకి 16వ స్థానాన్ని అందుకుంది. అలాగే శ్రీవణ్ణి ఎనిమిది స్థానాలు మెరుగుపరుచుకుని 39వ స్థానానికి చేరింది. తాజా ర్యాంకింగ్ లో మహిళల టీ20 క్రికెట్ లో పోటీ మరింత ఆసక్తికరంగా మారింది. అగ్రస్థానాల కోసం ఆటగాళ్ల మధ్య పోటీ ఉత్సాహంగా కొనసాగుతోంది.

సూపర్-8లో ఆరు జట్లు.. మాజీ ఛాంపియన్లకు గండం..!

హైదరాబాద్ ఫిబ్రవరి 17, మన గళం: భారత్, శ్రీలంక ఆతిథ్యమిస్తున్న పురుషుల టీ20 ప్రపంచకప్ లో అంచనాలు తలకిందులవుతున్నాయి. ఫేవరెట్ లుగా బరిలోకి దిగిన పలు జట్టు ఆశించిన స్థాయిలో రాణించలేకపోతుండగా, చిన్న జట్టు సంచలన ప్రదర్శనతో పోటీలో ఉత్సాహం పెంచుతున్నాయి. లీగ్ దశ ముగింపు దశకు చేరుకోగా భారత్, శ్రీలంక, వెస్టిండీస్, న్యూజిలాండ్, దక్షిణాఫ్రికా, ఇంగ్లండ్ జట్టు ఇప్పటికే సూపర్-8లోకి ప్రవేశించాయి. మిగిలిన రెండు స్థానాల కోసం పోటీ మరింత ఆసక్తికరంగా మారింది. లీగ్ దశలో అనూహ్య ఫలితాలు నమోదు కావడంతో మాజీ ఛాంపియన్ల పరిస్థితి క్లిష్టంగా మారింది. ఆస్ట్రేలియా, పాకిస్థాన్ జట్టు నిష్క్రమించే ప్రమాదంలో పడగా, జింబాబ్వే, అమెరికా జట్టు రేసులో నిలిచి ఆశ్చర్యం కలిగిస్తున్నాయి. గ్రూప్ సీ నుంచి వెస్టిండీస్, ఇంగ్లండ్

ముందంజలో ఉండగా, గ్రూప్ డీ నుంచి దక్షిణాఫ్రికా, న్యూజిలాండ్ సూపర్-8 బెర్తులు ఖాయం చేసుకున్నాయి. గ్రూప్ ఏ నుంచి భారత్, గ్రూప్ బీ నుంచి శ్రీలంక మాత్రమే అర్హత సాధించడంతో మిగిలిన స్థానాలపై ఉత్సాహం కొనసాగుతోంది. గ్రూప్ ఏలో భారత్ వరుస విజయాలతో ముందంజ వేసింది. అమెరికాపై కష్టపడి గెలిచిన భారత జట్టు, ఆ తర్వాత నమీబియా, పాకిస్థాన్లపై విజయాలు సాధించి సూపర్-8లోకి చేరింది. రెండో స్థానానికి అమెరికా, పాకిస్థాన్ మధ్య పోటీ నెలకొంది. చివరి లీగ్ మ్యాచ్ లో విజయం సాధించిన అమెరికా ప్రస్తుతం నాలుగు పాయింట్లతో రెండో స్థానంలో ఉంది. పాకిస్థాన్ తమ చివరి మ్యాచ్ లో గెలిస్తేనే తదుపరి దశలో నిలిచే అవకాశం ఉంది.

